



दक्षिण भारत राष्ट्रमत

ದಕ್ಷಿಣ ಭಾರತ ರಾಷ್ಟ್ರಮತ | ಹಿಂದಿ ದಿನ ಪತ್ರಿಕೆ | बेंगलूर और चेन्नई से एक साथ प्रकाशित



5 जदयू-भाजपा तेजस्वी की 'हत्या' की साजिश रच रहे : राबड़ी देवी

6 देश के वीर सैनिकों के बलिदान की तुलना में हम कहां हैं?

7 साउथ की फिल्मों के सेट पर अनुशासन देखने को मिलता है : पायल घोष

फ़र्स्ट टेक

प्रज्वल रेवन्ना की दूसरी जमानत याचिका खारिज

बेंगलूर/भाषा। विशेष जनप्रतिनिधि अदालत ने शुक्रवार को जनाता दल (सेक्युलर) के निर्वाचित नेता प्रज्वल रेवन्ना द्वारा उनके खिलाफ दर्ज बलात्कार के मामले में से एक के संबंध में दायर दूसरी जमानत याचिका खारिज कर दी। न्यायाधीश संतोष गजानन भट ने रेवन्ना की याचिका को खारिज कर दिया, जिसमें उन्होंने मुकदमे की कार्यवाही में देरी का हवाला देते हुए राहत का अनुरोध किया था। इससे पहले निचली अदालत से जमानत नहीं मिलने के बाद यह उनका दूसरा प्रयास था। रेवन्ना ने हाल ही में जमानत के लिए कर्नाटक उच्च न्यायालय का रुख किया था। हालांकि, नौ जुलाई को न्यायमूर्ति एस.आर. कृष्ण कुमार ने उन्हें निचली अदालत में जाने की सलाह दी।

अमेरिकी नेतृत्व वाली सेना ने सीरिया में

आईएस के एक वरिष्ठ नेता को मार गिराया

दमिश्क/एपी। उत्तर-पश्चिमी सीरिया में अमेरिका के नेतृत्व वाली सेना ने शुक्रवार को छापा मारकर आतंकवादी संगठन 'इस्लामिक स्टेट' (आईएस) के एक वरिष्ठ नेता को मार गिराया। अमेरिकी सेना ने यह जानकारी दी। अमेरिकी सेंट्रल कमांड ने एक बयान में कहा कि उसने शुक्रवार तड़के सीरिया के अलेप्पो प्रांत के अल-बाब शहर में एक हमले के दौरान आईएस नेता धिया जौबा मुरलीह अल-हरदान और उसके दो वयस्क बेटों को मार गिराया, जो इस समूह से जुड़े थे। इसने कहा कि ये लोग अमेरिका और गठबंधन सेनाओं के साथ-साथ नई सीरियाई सरकार के लिए भी खतरा थे।

पाकिस्तान से आए 185 शरणार्थियों को भारतीय नागरिकता प्रदान की गई

राजकोट/भाषा। गुजरात के विभिन्न हिस्सों में रह रहे पाकिस्तान के 185 शरणार्थियों को शुक्रवार को भारतीय नागरिकता प्रदान की गई। राज्य सरकार ने यह जानकारी दी। राज्य के कच्छ, मोरबी और राजकोट जिलों में रहने वाले इन शरणार्थियों को एक कार्यक्रम के दौरान भारतीय नागरिकता प्रदान की गई। इस कार्यक्रम में गुजरात के गृह राज्य मंत्री हर्ष संचवी भी शामिल हुए। सरकार ने एक विज्ञप्ति में कहा कि अल्पसंख्यक समुदायों से संबंधित इन 185 लोगों को नागरिकता (संशोधन) अधिनियम, 2019 के प्रावधानों के तहत नागरिकता प्रदान की गई। कार्यक्रम को संबोधित करते हुए मंत्री हर्ष संचवी ने कहा कि पाकिस्तान में हिंदू, सिख, जैन और बौद्ध जैसे अल्पसंख्यक समुदायों पर जो अत्याचार हो रहे हैं, वे कल्पना से परे हैं।

26-07-2025 सुबोदित 6:48 बजे

27-07-2025 सुबोदित 6:04 बजे

BSE 81,463.09 (-721.08) NSE 24,837.00 (-225.10)

सोना 10,284 रु. (24 कैरट) प्रति ग्राम चांदी 116,534 रु. प्रति किलो

निशान मंडेला

दक्षिण भारत राष्ट्रमत

दक्षिण भारत का लोकप्रिय हिन्दी दैनिक
epaper.dakshinbharat.com



कैलाश मण्डेला, नो. 9828233434

फितरत हमारी

कितने ही कानून बना दो, हम धाराएं तोड़ेंगे। चाहे भर देगे जुर्माना, या ले-दे के छोड़ेंगे। किन्की जेबें होगी भारी, किन्के बाल झिंझोड़ेंगे। सिरस्टम के नाकारापन पर, सिर्फ ठीकरा फोड़ेंगे॥

भारत-मालदीव संबंधों की जड़ें सागर जितनी गहरी : प्रधानमंत्री

भारत ने मालदीव के लिए 4,850 करोड़ रुपए की ऋण सुविधा देने की घोषणा की

दक्षिण भारत राष्ट्रमत
dakshinbharat.com



माले/भाषा। भारत ने शुक्रवार को मालदीव के लिए 4,850 करोड़ रुपये की ऋण सुविधा देने की घोषणा की और जल्द ही एक मुक्त व्यापार समझौते को अंतिम रूप देने पर सहमति व्यक्त की। साथ ही प्रधानमंत्री नरेन्द्र मोदी ने कहा कि भारत को मालदीव का "सबसे भरोसेमंद" मित्र होने पर गर्व है।

छह समझौतों पर हस्ताक्षर किए

दो दिवसीय यात्रा पर माले पहुंचने के कुछ घंटों बाद प्रधानमंत्री मोदी ने मालदीव के राष्ट्रपति मोहम्मद मुइज्जु के साथ व्यापार, रक्षा और समुद्री सुरक्षा समेत कई प्रमुख क्षेत्रों में सहयोग को मजबूत करने के लिए व्यापक

वार्ता की। दोनों पक्षों ने मत्स्य पालन और कृषि, मौसम विज्ञान, डिजिटल सार्वजनिक अवसंरचना, यूपीआई, भारतीय फार्माकोपिया और द्वीप राष्ट्र को भारत की रियायती ऋण सुविधा के क्षेत्र में छह समझौतों पर हस्ताक्षर किए।

मोदी ने अपने मीडिया वक्तव्य में कहा, "हमारे लिए सदैव मित्रता सर्वप्रथम है।" उन्होंने कहा, "हमारे संबंधों की जड़ें इतिहास से भी पुरानी हैं

मालदीव के रक्षा मंत्रालय भवन का उद्घाटन

माले/भाषा। प्रधानमंत्री नरेन्द्र मोदी और मालदीव के राष्ट्रपति मोहम्मद मुइज्जु ने शुक्रवार को माले में मालदीव के रक्षा मंत्रालय की अत्याधुनिक नई इमारत का संयुक्त रूप से उद्घाटन किया। इस दौरान प्रधानमंत्री मोदी ने मालदीव राष्ट्रीय रक्षा बल के उपयोग के लिए 72 वाहन और उपकरण भी सौंपे। प्रधानमंत्री मोदी ने कहा कि रक्षा मंत्रालय का भवन शिक्षा की ठोस इमारत है और यह हमारी मजबूत साझेदारी का प्रतीक है। उन्होंने कहा, भारत मालदीव को उसकी रक्षा क्षमताओं के विकास में सहयोग देना जारी रखेगा। हिंद महासागर क्षेत्र में शांति, स्थिरता और समृद्धि हमारा साझा लक्ष्य है।

ऑपरेशन सिंदूर अब भी जारी : सीडीएस

सेना को चौबीस घंटे व पूरे वर्ष बहुत उच्च स्तर की तैयारी रखनी चाहिए

दक्षिण भारत राष्ट्रमत
dakshinbharat.com



नई दिल्ली/भाषा। प्रमुख रक्षा अध्यक्ष (सीडीएस) जनरल अनिल चौहान ने शुक्रवार को कहा कि ऑपरेशन सिंदूर अब भी जारी है और देश को चौबीस घंटे व पूरे वर्ष बहुत उच्च स्तर की सैन्य तैयारी रखनी चाहिए।

यहां सुब्रह्मो पार्क में आयोजित रक्षा संगोष्ठी को संबोधित करते हुए उन्होंने यह भी कहा कि भविष्य में सेना को सूचना योद्धाओं, प्रौद्योगिकी योद्धाओं और विद्वान योद्धाओं की भी जरूरत होगी। उन्होंने कहा कि युद्ध के इस परिदृश्य में, भावी सैनिकों को सूचना, प्रौद्योगिकी और शिक्षा के मामले में अग्रणी होना होगा।

"नंबर 4 वॉरफेयर एंड एयरोस्पेस स्ट्रैटेजी प्रोग्राम" के तत्वावधान में 'एयरोस्पेस पावर

: प्रिजर्विंग इंडियाज सोवरेनिटी एंड फर्वरिंग नेशनल इंटरस्ट्स' (हवाई शक्ति: भारत की संप्रभुता की सुरक्षा एवं राष्ट्रीय हितों को बढ़ाना) विषय पर यह सेमिनार आयोजित किया गया था।

सीडीएस ने कहा कि युद्ध में कोई भी उपविजेता नहीं होता और किसी भी सेना को लगातार सतर्क रहते हुए उच्च स्तर की अभियानगत तैयारी रखनी चाहिए। जनरल चौहान ने कहा, "ऑपरेशन सिंदूर इसका एक

न्यायमूर्ति यशवंत वर्मा को पद से हटाने का प्रस्ताव लोस में लाया जाएगा

नई दिल्ली/भाषा। भ्रष्टाचार के एक संदिग्ध मामले में आरोप का सामना कर रहे न्यायमूर्ति यशवंत वर्मा को न्यायाधीश के पद से हटाने के लिए सत्तापक्ष और विपक्ष का एक संयुक्त प्रस्ताव लोकसभा में लाया जाएगा क्योंकि राज्यसभा में इसी तरह के प्रस्ताव के लिए विपक्षी दलों का नोटिस विचारार्थ स्वीकार नहीं किया गया था। संसदीय कार्य मंत्री किरेन रीजीजू ने शुक्रवार को कहा कि न्यायपालिका में कथित भ्रष्टाचार के मामले में, एकसूत्र होकर आगे बढ़ने का सभी राजनीतिक दलों ने सर्वसम्मति से निर्णय लिया है। उन्होंने कहा कि लोकसभा इस प्रस्ताव पर विचार करेगी, जिस पर सत्तारूढ़ गठबंधन (राजग) और विपक्ष के 152 सांसदों ने हस्ताक्षर किए हैं। आधिकारिक सूत्रों ने बताया कि राज्यसभा में इसी तरह के प्रस्ताव के लिए विपक्ष के नोटिस को उच्च सदन में विचारार्थ स्वीकार नहीं किया गया।

हिजबुल प्रमुख सैयद सलाहुद्दीन यूएपीए के तहत मगोड़ा घोषित

श्रीनगर/भाषा। एक एनआईए अदालत ने यहां शुक्रवार को पाकिस्तान स्थित आतंकवादी संगठन हिज्बुल मुजाहिदीन के प्रमुख मोहम्मद यूसुफ शाह उर्फ सैयद सलाहुद्दीन को यूएपीए अधिनियम के तहत भगोड़ा घोषित किया। राष्ट्रीय अन्वेषण अभिकरण (एनआईए) अधिनियम के तहत श्रीनगर स्थित विशेष अदालत ने बडगाम के सोडुगु निवासी शाह को गैरकानूनी गतिविधियां (रोकथाम) अधिनियम (यूएपीए) और रणवीर दंड संहिता के तहत गंभीर आरोपों के संबंध में पेश होने का आदेश जारी किया।

थाईलैंड ने कंबोडिया पर हवाई हमले शुरू किए

सुचिन (थाईलैंड)/एपी।

थाईलैंड और कंबोडिया के सैनिकों के बीच सीमा पर बृहस्पतिवार को झड़प हुई और दोनों ओर से छोटे हथियारों, तोप और रॉकेट से हमले किए गए जबकि थाईलैंड ने हवाई हमले भी किए। दोनों देशों के बीच झड़प में कम से कम 14 लोग मारे गए हैं, जिनमें अधिकतर आम नागरिक हैं।

थाईलैंड के रक्षा मंत्रालय के प्रवक्ता सुरसंत कोणसिरी के अनुसार, बृहस्पतिवार को कम से कम छह इलाकों में झड़प हुई। इससे एक दिन पहले ही सीमा पर एक

'अश्लील' सामग्री परोसने के कारण

अल्ट, उल्लू समेत 25 ओटीटी ऐप पर

लगा प्रतिबंध

नई दिल्ली/भाषा। सरकार ने अश्लील, अभद्र और कुछ मामलों में पोलिग्राफिक सामग्री प्रसारित करने के कारण उल्लू, अल्ट और देसीफ्लिक्स सहित 25 ओटीटी मंचों की वेबसाइटों और ऐप को बंद करने का आदेश दिया है। अधिकारियों ने बताया कि विभिन्न कानूनों का उल्लंघन करते पाए गए विभिन्न ऐप में अल्ट, उल्लू, बिग शॉट्स ऐप, डेसिफ्लिक्स, बूनेक्स, नवरस लाइट, गुलाब ऐप, कंगन ऐप, बुल ऐप, जलवा ऐप, शोहिट, वाउ एंटरटेनमेंट, लुक एंटरटेनमेंट, हिटप्राइम, फेनेओ, शोएक्स, सोल टॉकीज, अड्डा टीवी, हॉटएक्स वीआईपी, हलचल ऐप, मूडएक्स, नियोनएक्स वीआईपी, फूगी, मोजफ्लिक्स और ट्राइफ्लिक्स शामिल हैं।

उदयपुर फाइल्स :

केंद्र की मंजूरी के विरुद्ध उच्च न्यायालय को सुनवाई करने का दिया गया निर्देश

दक्षिण भारत राष्ट्रमत
dakshinbharat.com

नई दिल्ली/भाषा। उच्चतम न्यायालय ने शुक्रवार को दिल्ली उच्च न्यायालय को निर्देश दिया कि वह फिल्म 'उदयपुर फाइल्स - कन्हैया लाल टेलर मर्डर' की रिलीज को लेकर केंद्र सरकार की मंजूरी को चुनौती देने वाली फिल्म में एक ख़ास याचिकाओं पर 28 जुलाई को सुनवाई करे। न्यायमूर्ति सूर्यकांत और न्यायमूर्ति जे. बागची की पीठ ने कहा कि फिल्म रिलीज पर रोक लगाने वाले उच्च न्यायालय के आदेश को चुनौती देने वाली फिल्म निर्माताओं की अपील निरर्थक है, क्योंकि उन्होंने केंद्र के 21 जुलाई के आदेश को स्वीकार कर लिया है जिसमें छह जगह दृश्यों को हटाने का सुझाव देने समेत 'डिस्कलेमर' (अस्वीकरण) में संशोधन के साथ रिलीज को मंजूरी दी गई थी।

जमीयत उलेमा-ए-हिंद के अध्यक्ष मौलाना अरशद मदनी और कन्हैया लाल हत्याकांड के आरोपी मोहम्मद जावेद को केंद्र के फैसले के खिलाफ उच्च न्यायालय जाने का आदेश दिया गया।

एक संक्षिप्त सुनवाई के दौरान, फिल्म निर्माताओं की ओर से पेश हुए वकील सैयद रिजवान रिलीज को लेकर केंद्र जावेद का यह दावा कि फिल्म में एक ख़ास समुदाय को निशाना बनाया गया है और देश के सामाजिक ताने-बाने को खतरा है, "उनकी कोरी कल्पना के अलावा कुछ नहीं है।" उन्होंने कहा, "जब 'कश्मीर फाइल्स' रिलीज हुई, केरल स्टोरी रिलीज हुई, तब कुछ नहीं हुआ। जब पहलोगाम हमला हुआ, जब पुलवामा आतंकी हमला हुआ, तब देश का सामाजिक ताना-बाना प्रभावित नहीं हुआ। हमारे देश का सामाजिक ताना-बाना कहीं अधिक मजबूत है।"

डीआरडीओ ने ड्रोन से दागे जाने वाली मिसाइल का सफल परीक्षण किया

दक्षिण भारत राष्ट्रमत
dakshinbharat.com



नई दिल्ली/भाषा। रक्षा अनुसंधान एवं विकास संगठन (डीआरडीओ) ने ड्रोन से दागी जाने वाली एक मिसाइल का आंध्र प्रदेश में एक परीक्षण स्थल पर सफल परीक्षण किया। रक्षा मंत्री राजनाथ सिंह ने शुक्रवार को कहा कि यह परीक्षण कुरनूल में किया गया।

सिंह ने सोशल मीडिया पर पोस्ट किया, "भारत की रक्षा क्षमताओं को एक बड़ी मजबूती देते हुए, डीआरडीओ ने आंध्र प्रदेश के कुननूल स्थित नेशनल ओपन एरिया

राष्ट्रपति पद पर तीन साल

राष्ट्र की प्रगति से सबको जोड़ने का करती हूं प्रयास : मुर्मू

दक्षिण भारत राष्ट्रमत
dakshinbharat.com



नई दिल्ली/भाषा। राष्ट्रपति द्रौपदी मुर्मू ने शुक्रवार को अपने कार्यकाल के तीन वर्ष पूरे करने पर कहा कि वह हमेशा समाज के सभी वर्गों, विशेषकर वंचितों और पिछड़े वर्गों को देश की विकास यात्रा से प्रभावी ढंग से जोड़ने का प्रयास करती हैं।

कार्यकाल के तीन वर्ष पूरे होने के उपलक्ष्य में विभिन्न पहलों का शुरू करने के मौके पर अपनी संक्षिप्त टिप्पणी में राष्ट्रपति ने इस बात पर प्रसन्नता व्यक्त की कि राष्ट्रपति भवन दिव्यांगजनों के लिए अधिक सुलभ हो गया है।

मुर्मू (67) ने 25 जुलाई 2022 को 15वें राष्ट्रपति के रूप में पद एवं गोपनीयता की शपथ ली थी। इसके साथ ही वह देश की आदिवासी राष्ट्रध्यक्ष बन गई थीं। राष्ट्रपति ने कहा कि यह संतोष की बात है कि पिछले तीन वर्षों में

मुर्मू ने कहा कि पंडित दीनदयाल उपाध्याय राष्ट्रीय शारीरिक दिव्यांगजन संस्थान की 50 सूत्री सिफारिशों पर कार्यान्वयन के बाद राष्ट्रपति भवन, अमृत उद्यान और राष्ट्रपति भवन संग्रहालय दिव्यांगजन अनुकूल परिसर बन गए हैं।

मुर्मू ने मार्च 2027 तक राष्ट्रपति भवन को 'नेट जीरो' बनाने की पहल की शुरुआत की। बयान में कहा गया है कि राष्ट्रपति भवन की आधिकारिक वेबसाइट अब 22 भारतीय भाषाओं में उपलब्ध हैं।

मुर्मू ने कहा कि पंडित दीनदयाल उपाध्याय राष्ट्रीय शारीरिक दिव्यांगजन संस्थान की 50 सूत्री सिफारिशों पर कार्यान्वयन के बाद राष्ट्रपति भवन, अमृत उद्यान और राष्ट्रपति भवन संग्रहालय दिव्यांगजन अनुकूल परिसर बन गए हैं।

मुर्मू ने मार्च 2027 तक राष्ट्रपति भवन को 'नेट जीरो' बनाने की पहल की शुरुआत की। बयान में कहा गया है कि राष्ट्रपति भवन की आधिकारिक वेबसाइट अब 22 भारतीय भाषाओं में उपलब्ध हैं।



बारूदी सुरंग विस्फोट में थाईलैंड के पांच सैनिक घायल हो गए थे और थाईलैंड ने कंबोडिया से अपने राजदूत को वापस बुला लिया था तथा थाईलैंड में कंबोडिया के राजदूत को देश से निष्कासित कर

दिया था। ओड्डार मींचे प्रांत में कंबोडिया के मुख्य अधिकारी जनरल खोव ली ने शुक्रवार को कहा कि प्राचीन ता मुएन थॉम मंदिर के पास सुबह-सुबह फिर से झड़पें शुरू हो गईं। सीमा के पास

'एसोसिएटेड प्रेस' (एपी) के पत्रकारों को सुबह में धमाकों की आवाज सुनाई दी।

अधिकारी ने यह भी कहा कि बृहस्पतिवार को हुई झड़प में कम से कम चार आम नागरिक घायल हुए हैं और सीमा से लगे गांवों से 4,000 से ज्यादा लोगों को विस्थापित होना पड़ा। अधिकारी ने बताया कि विस्थापित होने वाले नागरिकों को आश्रय केंद्रों में भेजा गया है।

यह पहली बार है जब कंबोडिया ने लोगों के हताहत होने के बारे में जानकारी दी है।



सम्मान

बेंगलूरु के इंदिनगर स्थित प्रकाश सेलुलर सर्विस प्रशिक्षण केंद्र में प्रशिक्षित युवाओं का सम्मान समारोह आयोजित किया गया जिसमें कांग्रेस कमेटी, गांधीनगर के अध्यक्ष सीएम किरण कुमार, जांगीड़ समाज, बिलाड़ा के अध्यक्ष कुनाराम लुंजा व केन्द्र के प्रमुख प्रकाश विश्वकर्मा ने प्रशिक्षित विद्यार्थियों को प्रमाणपत्र प्रदान किए। किरण कुमार ने कहा कि आज के युग में ऐसी संस्थाओं की नितांत आवश्यकता है जो केवल तकनीकी ज्ञान ही नहीं, बल्कि जीवन मूल्यों और सामाजिक चेतना का भी संचार करें। कुनाराम लुंजा ने भी संस्थान के प्रयासों की सराहना करते हुए कहा कि यहां से प्रशिक्षण प्राप्त कर युवा आज विभिन्न क्षेत्रों में कार्यरत हैं और अपने परिवार के साथ समाज के विकास में भी योगदान दे रहे हैं।

द्रमुक सांसद तमिलनाडु के अधिकारों के लिए संसद में अपनी आवाज उठाएंगे : स्टालिन

चेन्नई। तमिलनाडु के मुख्यमंत्री एम. के. स्टालिन ने शुक्रवार को कहा कि उनकी पार्टी के सांसद राज्य के अधिकारों के लिए संसद में अपनी आवाज उठाएंगे। द्रविड़ मुनेत्र कणगम (द्रमुक) अध्यक्ष स्टालिन ने पूर्व मुख्यमंत्री सी. एन. अन्नादुरई के समय से पार्टी सांसदों की महत्वपूर्ण भूमिका को याद किया। अन्नादुरई ने राज्यसभा में “मैं द्रविड़ समुदाय से हूँ” का नारा दिया था।

मुख्यमंत्री ने कहा, “हमारे सांसद तमिलनाडु के अधिकारों की आवाज बुलंद करते रहे हैं।” उन्होंने

दक्षिण पश्चिम रेलवे

ई-निविदा सूचना संख्या: वाई-ई-29-2025-26/26 दिनांक: 17.07.2025

भारत के राष्ट्रपति की ओर से अयोध्यास्थरी निम्नलिखित कार्य के लिए ई-निविदाएं आमंत्रित करते हैं।

क्र.सं.	कार्य का नाम	अनुमानित मूल्य
1.	हवेली (एनपीआर)- रु. 83,38,116.48/-	

उपरोक्त श्रमा सीएएसए उपलब्ध करवाकर विद्युत आपूर्ति व्यवस्थाओं का विस्तार

निविदाएं जमा करने की अंतिम तिथि 07.08.2025 को 11.00 बजे तक

ई-निविदा सूचना संख्या: वाई-ई-29-2025-26/27 दिनांक: 17.07.2025

2.	मैसूरु रेलवे स्टेशन रु. 12,09,037.76/-	
----	--	--

के लिए 750 कंटींग खोजी सेंट उपकरणों का कारवाकर स्टेशनवाई विद्युत आपूर्ति व्यवस्थाओं का विस्तार

निविदाएं जमा करने की अंतिम तिथि 07.08.2025 को 11.00 बजे तक

विस्तृत विवरणों के लिए लोग ऑन करें www.irops.gov.in

वरिष्ठ मंडलीय अभियंता/सामान्य/ PUB/321/AAD360/PRB/SWR/2025-26 मैसूरु

अनाधिकृत टिकटों की बुकिंग में आसानी के लिए Google Play Store से UTS मोबाइल ऐप डाउनलोड करें।

South Western Railway - SWR

SWRRLY

@SWRAILWAYHO

@sw_railways

दक्षिण पश्चिम रेलवे

ई-निविदा सूचना सं. 22यूबीएल 2025-26 दिनांक 18.07.2025

अयोध्यास्थरी, भारत के राष्ट्रपति की ओर से, निम्नलिखित कार्य के लिए ई-निविदा (आईआईआईआईएस) आमंत्रित करते हैं।

क्र.सं.	कार्य का नाम	अनुमानित मूल्य
1.	हवेली मंडल: काराजनी-धारावाड़ (केजेजी-डीडीएनएआर) खण्ड-130	रु. 2,65,53,459.00

कोरपोरेशन तक बढ़ती खण्ड गति हेतु सुरक्षा के मद्देनजर (कि.मी. 471 / 100-0 पर) पैदल/दुपहिया उपगम्य का निर्माण-01 नग

2.	हवेली मंडल: मगड-कम्भारगनवी (एमजीडी-केबीआई) स्टेशनों के	रु. 1,54,38,216.00
मध्य हवेली-लोन्डा (यूबीएल-एलडी) खंड में आरसीसी ऑक्स ब्रिज के साथ कि.मी. 504 / 607 पर बि. 203 तथा कि.मी. 504 / 223 पर बि. 204 का प्रस्तावित रिट्रोफिटेशन रिप्लेसमेंट		
3.	हवेली मंडल: जुमनाल (जेएमएल) यार्ड और मुलवाड (एमवीडी) यार्ड	रु. 1,54,08,088.00
में मेन लाइनों पर 12 नग पार्कट एवं क्रॉसिंग हेतु उच्च कार्य-1) गडग-होतगी (जीडीजी-एचजी) खंड-टीएफआर-88.55 उच्च कार्य-1) गडग-होतगी (जीडीएच-एचजी) खंड-टीडीआर, साथ में टीडीएलएस		
4.	हवेली मंडल: उच्च कार्य-1) व्यास कालोनी-कोटदुल (वीसी-	रु. 80,64,501.00
कोटीवाड) खण्ड-0.925 टीकेएम लंबाई हेतु सीटीआर(पी), उच्च कार्य-1) हवेली मंडल: व्यास कालोनी- कोटदुल (वीसी-कोटीवाड) खंड-टीएफआर (ईआरसी बगैर)-22.640 टीकेएम		
5.	हवेली मंडल-सहायक मंडलीय अभियंता/बेल्लारी के	रु. 1,45,69,143.00
कार्याधिकार क्षेत्र में क्वार्टर्स और सेवा बिल्डिंग के लिए विविध वार्षिक अनुखण गतिविधियां (विशेष कार्य-1)		
6.	हवेली मंडल-सहायक मंडलीय अभियंता/गडग के कार्याधिकार	रु. 1,24,59,072.00
क्षेत्र में क्वार्टर्स और सेवा बिल्डिंग के लिए विविध वार्षिक अनुखण गतिविधियां (विशेष कार्य-2)		

निविदाएं प्रस्तुत करने के लिए अंतिम तिथि: 18.08.2025, 1100 बजे तक

विवरण के लिए लोग ऑन करें: www.irops.gov.in

वरिष्ठ मण्डलीय अभियंता/समन्वय, हवेली

PUB/326/AAD360/PRB/SWR/2025-26

अनाधिकृत टिकटों की बुकिंग में आसानी के लिए Google Play Store से UTS मोबाइल ऐप डाउनलोड करें।

South Western Railway - SWR

SWRRLY

@SWRAILWAYHO

@sw_railways

सं./No. 18-24/2023-DD-III/NF

भारत सरकार/Government of India

सामाजिक न्याय और अधिकारिता मंत्रालय/Ministry of Social Justice & Empowerment)

दिव्यांगजन सशक्तिकरण विभाग

Department of Empowerment of Persons with Disabilities (Divyangjan)

विषय : दिव्यांगजन सशक्तिकरण विभाग में अनुबंध के आधार पर लेखाकार की नियुक्ति के संबंध में।

दिव्यांगजन सशक्तिकरण विभाग, संविदा नियुक्ति के लिए निम्नलिखित पद हेतु पात्र व्यक्तियों से आवेदन आमंत्रित करता है:

पद का विवरण	आवश्यक योग्यताएं	अनुभव	मासिक पारिश्रमिक
लेखाकार (1 पद)	प्रशासन एवं वित्त में अनुभव रखने वाले सेवानिवृत्त सरकारी कर्मचारी या	सेवानिवृत्त सरकारी कर्मचारी : किसी मंत्रालय/विभाग के कार्यक्रम या वित्त प्रभाग में न्यूनतम 10 वर्ष का अनुभव।	सेवानिवृत्त सरकारी कर्मचारी : दिनांक 09 दिसंबर 2020 के कार्यालय ज्ञापन संख्या 3-25/2020-ई.आई.ए के अनुसार : सेवानिवृत्ति के समय प्राप्त वेतन से मूल पेंशन घटाकर प्राप्त मासिक राशि।
	ओपन मार्केट आधारित पेशेवर उम्मीदवार : a. किसी मान्यता प्राप्त विश्वविद्यालय/संस्थान से वाणिज्य या संबंधित विषय में स्नातक डिग्री b. टैली जैसे लेखांकन सॉफ्टवेयर का ज्ञान c. एम.एस. वर्ड, एक्सेल और पावरपॉइंट का कार्यसाधक ज्ञान	ओपन मार्केट आधारित पेशेवर उम्मीदवार : संबंधित क्षेत्र में न्यूनतम 2 वर्ष का अनुभव। सरकारी क्षेत्र में अनुभव को वरीयता दी जाएगी।	ओपन मार्केट आधारित पेशेवर उम्मीदवार : रु. 45,000/- प्रति माह (रु. 3,000/- यात्रा भत्ता सहित) समंक्ति पारिश्रमिक।
2. पात्रता मानदंड एवं अन्य नियमों/शर्तों की विस्तृत जानकारी विभाग की वेबसाइट www.depwd.gov.in पर उपलब्ध है। इच्छुक एवं पात्र उम्मीदवार विज्ञापन के प्रकाशन की तिथि से 21 (इक्कीस) दिनों के भीतर निर्धारित प्रारूप में अपना आवेदन nfdepwd@gmail.com पर ईमेल द्वारा भेज सकते हैं।		अवर सचिव, भारत सरकार ईमेल : sultan.meena@nic.in cbc 38117/11/0009/2526	



सबकी भलाई की प्रार्थना में निहित है अपनी भलाई : आचार्यश्री विमलसागरसूरी

श्रावण माह में हुआ महामांगलिक और मंत्रजाप का आयोजन

दक्षिण भारत राष्ट्रमत
dakshinbharat.com

गडग। शुक्रवार को स्थानीय राजस्थान जैन धैतांबर मूर्तिपूजन संघ के तत्वावधान में जीरावला पार्श्वनाथ सभागृह में श्रावण माह के शुभारंभ के अवसर पर आयोजित विशेष प्रार्थना कार्यक्रम में श्रद्धालुओं को संबोधित करते हुए जैनाचार्य विमलसागरसूरीजी ने कहा कि भगवान की पूजा-अर्चना, गुरुदर्शन, महामांगलिक या मंगलपाठ का श्रवण, देवी-देवताओं के अनुष्ठान, तीर्थयात्रा, गोपूजन, मंत्रजाप, तपस्या, शकुन देखना, गुड़ या दही खाना आदि सभी द्रव्यात्मक विधि-विधान द्रव्यमंगल है।

इनका महत्व और प्रभाव भी अल्प ही होता है। लेकिन मन से सभी के प्रति राग-द्वेष की भावना को कम करना और सबके प्रति पवित्र नैत्री भावना की स्थापना करना भावमंगल है। सर्वमंगल की यह प्रार्थना ही संसार के लिए संजीवनी जड़ीबूटी है। सारांश में, यह कहा जा सकता है कि बुरा सोचने से बुरा और भला सोचने से भला होता है। आचार्य विमलसागरसूरीजी ने कहा कि आध्यात्मिक और मनोवैज्ञानिक रूप से शुभ-अशुभ का धरातल मनुष्य का मन है। जो हम दूसरों के प्रति सोचते हैं, वैसा हम अपने लिए भी प्राप्त करते हैं। इसलिए किसी का बुरा करना तो दूर की बात है, किसी का बुरा सोचने से पहले भी सो बार विचार करना चाहिए।

जब हम दूसरों के शुभ-मंगल की प्रार्थना करते हैं तो गहरे अर्थ में वह स्वयं के और अपने परिवार के शुभ-मंगल की भी कामना है। ठीक इसी तरह जब हम दूसरों के अशुभ या अमंगल का चिंतन करते हैं तो वास्तविक रूप में वह स्वयं के अशुभ या अमंगल की व्यवस्था करते हैं। इसी अर्थ में सबकी भलाई की प्रार्थना में स्वयं की भलाई की कामना निहित है। मात्र



गोमतिक संध्या

दक्षिण भारत राष्ट्रमत

गौरक्षा आपातकालीन सेवा समिति चण्डावल नगर द्वारा बीमार एवं दुर्घटनाग्रस्त बेसहारा गोवंश उपचार हेतु चिकित्सालय निर्माण के सहयोगार्थ बुधवार को बेंगलूरु के पैलेस मैदान में 'एक शाम गो माता के नाम' विशाल भजन संध्या का आयोजन किया गया जिसमें राजस्थान के भजन कलाकार ओम मुंडेल, महावीर सांखला, राजू सियोल, बिंदास कालू ने अपनी प्रस्तुति दी। कार्यक्रम में सुमिरन साहेब, कानाराम महाराज, संत पुखराज, जगदीश भोपाजी का सांख्यिक रहा। मुख्य अतिथि के रूप में उपस्थित महेंद्र मुणोत ने कहा कि गाय भारत की आध्यात्मिक संस्कृति का आधार है। गो सेवा हम सब का कर्तव्य है। कार्यक्रम में राकेश देसरला, मंजूनाथ, मांगीलाल प्रजापत, प्रकाश चौहान, सुरेश सेणगा, भूपेंद्र प्रजापत, सहित अनेक सदस्य उपस्थित थे। कार्यक्रम में प्रसिद्ध राजस्थानी गीत 'भारत इज भारत नाट इंडिया' का वीडियो दिखाया गया।

कमल हासन ने राज्यसभा सदस्यता की शपथ ली

नई दिल्ली। अभिनय की दुनिया से राजनीति में आए कमल हासन तथा तीन अन्य सांसदों ने शुक्रवार को राज्यसभा के सदस्य के रूप में शपथ ली। सुबह 11 बजे बैठक शुरू होने पर महकल निधि मध्यम प्रमुख कमल हासन को शपथ दिलाई गई।

जो कार्य करना है उसे अमी करो : संतश्री ज्ञानमुनि

बेंगलूरु/दक्षिण भारत। शहर के सुमतिनाथ जैन संघ यलहंका में विराजित आचार्य श्री ज्ञानमुनिजी ने कहा कि उत्तरध्यावन सूत्र के चौथे अध्याय में प्रभु महावीर हमें चेतावनी दे रहे हैं कि जो कार्य करना है उसे अभी करो, देरी न करो जीवन का कोई भरोसा नहीं, कब अंतिम धास आ जाए, दूसरे कार्यों को रोक दीजिए और धर्म और दान के कार्यों को बढ़ा दीजिए, जिससे पुण्य का उदय हो, जिससे यह भव और पर भव भी सुधार जाए। मुनिश्री ने बताया कि पंजाब के महान प्रभावी संत आचार्य काशीरामजी कहते हैं कि न धास का भरोसा है न वास का, यह हमारे बड़े



कषायों के उपशमन से होता है मन में शांति का बीजारोपण : साध्वीश्री संयमलता

दक्षिण भारत राष्ट्रमत
dakshinbharat.com

बेंगलूरु। शहर के तेरापंथ सभा विजयनगर के तत्वावधान में चातुर्मासार्थ विराजित साध्वीश्री संयमलताजी के सान्निध्य में शुक्रवार को अहम भवन में वास्तु शास्त्र कार्यशाला का आयोजन किया गया। इस मौके पर मुख्य वक्ता एवं प्रशिक्षक प्रशांत एमके ने विषय पर अपनी प्रस्तुति देते हुए कहा कि वास्तु शास्त्र एक प्राचीन पद्धति है। यह हमारे आसपास की नकारात्मक ऊर्जा को घटाकर सकारात्मक ऊर्जा के प्रभाव को बढ़ाती है। उन्होंने छोटे-छोटे टिप्स के द्वारा बताया बताया की किस प्रकार वास्तु विज्ञान द्वारा अग्नि पृथ्वी वायु जल और आकाश इन पांच तत्वों को संतुलित कर हम अपने घर, कार्य स्थल आदि में सकारात्मक ऊर्जा का प्रभाव बनाकर कार्य कुशलता में वृद्धि शारीरिक एवं मानसिक स्वास्थ्यता, रिश्तों में सामंजस्य एवं आर्थिक समृद्धि प्राप्त कर सकते हैं।

साध्वी संयम लता जी ने उत्तराध्ययन सूत्र के आधार पर सम्यक के प्रथम पड़ाव शम के विषय में बताते हुए कहा कि जब कषाय क्षीण हो जाते हैं तब व्यक्ति के मन में शम अर्थात शांति का बीजारोपण होता है। जब तक



परम आनंद के दाता थे आचार्यश्री आनंदऋषि : साध्वीश्री कंचनकंवर

दक्षिण भारत राष्ट्रमत
dakshinbharat.com

बेंगलूरु। शहर के जयनगर संघ के तत्वावधान में चातुर्मासार्थ विराजित उपमवलर्त्ति कंचनकंवरजी के सान्निध्य में गरिमान आनंद जन्मोत्सव के तहत शुक्रवार को आनंद- चालीसा का वाचन हुआ।

साध्वी अणिमा श्रीजी ने संचालन करते हुए कहा कि आनंदऋषिजी का जीवन बहुत मर्यादित था तथा उनके जीवन में तप-संयम की साधना अनवरत थी। आनंदऋषिजी हमेशा दूसरों का कल्याण चाहते थे उसी उद्देश्य से अज्ञान के अंधेरा का नाश हो और ज्ञान के प्रकाश चहुओर फैले जिसके लिए उन्होंने तिलोक स्न जैन धार्मिक बोर्ड की स्थापना की।

रानी चेन्नैरदेवी के सम्मान में राष्ट्रपति ने जारी किया डाक टिकट

दक्षिण भारत राष्ट्रमत
dakshinbharat.com

हुब्ली/नई दिल्ली। देश की महान वीरांगनाओं को श्रद्धांजलि देने की श्रृंखला में एक ऐतिहासिक कदम उठाते हुए राष्ट्रपति द्रौपदी मुर्मु ने दिल्ली के राष्ट्रपति भवन में आयोजित एक भव्य समारोह में जैन समाज की गौरव रानी चेन्नैरदेवी के सम्मान में स्मारक डाक टिकट जारी किया। इस मौके पर राष्ट्रपति द्रौपदी मुर्मु ने कहा कि रानी चेन्नैरदेवी एक न्यायप्रिय और कुशल शासिका थीं। उनके प्रयास आज के समाज के लिए भी प्रेरणा स्रोत हैं। उन्होंने कहा कि स्मारक डाक टिकट हमारे इतिहास के नायक-नायिकाओं को नई पीढ़ी से परिचित कराने का सशक्त माध्यम हैं। रानी चेन्नैरदेवी 16वीं शताब्दी में विजयनगर साम्राज्य के नागिरे प्रांत की जैन शासक थीं।

केंद्रीय मंत्री प्रह्लाद जोशी ने इस पहल के लिए एकसीलेंट एजुकेशन फाउंडेशन, मूडबिद्री की सराहना की। उन्होंने कहा कि रानी चेन्नैरदेवी का जीवन साहस, न्याय और बुद्धिमत्ता की मिसाल है और यह धरोहर देश के युवाओं को प्रेरित करती रहेगी।

रानी की आर्थिक दूरदर्शिता का उल्लेख करते हुए उन्होंने कहा कि रानी ने अपने क्षेत्र में व्यापार, विशेष रूप से मसालों के व्यापार को प्रोत्साहित करने के लिए महत्वपूर्ण पहल की, जिसके कारण उन्हें काली मिर्च की रानी (क्रीन ऑफ पीपर) की उपाधि भी प्राप्त हुई। उनकी यह बहुआयामी भूमिका आज के नेतृत्व के लिए एक प्रेरणास्रोत है। इस मौके पर उपस्थित राज्यसभा सांसद पद्मविभूषण डॉ. जी. वीरेंद्र हेगड़े ने अपने संबोधन में रानी की शासन-नीति की प्रशंसा की।

नाम परिवर्तन

I, KULDEEP SHANKAR, s/o. Shri Shankar Prasad and Smt Durgesh Nandini Prasad, holder of Indian Passport No. W1158108 issued on 06/06/2022 at Warsaw, hereby declare I have changed my name to "(First name) KULDEEP (Last name) SHANKAR" for all purposes which my full name as "KULDEEP SHANKAR" instead of "(First name) Kuldeep Shankar (Last name) Shankar Prasad" as mentioned in my current passport.



स्कूल हादसे के बाद ग्रामीणों का विरोध प्रदर्शन

दक्षिण भारत राष्ट्रमत
dakshinbharat.com

जयपुर। झालावाड़ जिले के पिपलोदी गांव में सरकारी स्कूल की इमारत का हिस्सा ढहने से गुस्साए स्थानीय निवासियों ने प्रशासन के खिलाफ विरोध प्रदर्शन किया। इस घटना में कम से कम सात छात्रों की मौत हो गई और कई अन्य घायल हो गए। गांववालों ने गुगुड़ी चौराहे पर विरोध प्रदर्शन शुरू किया। घटना के समय स्कूल में मौजूद रहे कुछ छात्र भी अपने अभिभावकों के साथ भी प्रदर्शन में शामिल हुए।

एक छात्र ने संवाददाताओं को बताया, मैं और कुछ अन्य छात्र एक कक्षा

के दरवाजे के पास बैठे थे। ऊपर से बजरी के कुछ टुकड़े गिरने लगे। कुछ ही देर बाद, हमारी कक्षा से सटा कमरा ढह गया। चूंकि हम दरवाजे के पास बैठे थे, इसलिए तुरंत बाहर की ओर भाग गए। छात्र ने बताया कि उसके माता-पिता और वहां मौजूद अन्य लोगों ने मलबे में फंसे छात्रों को निकालना शुरू किया। एक अन्य छात्र ने कहा, हम डर गए और रोने लगे। एक स्थानीय व्यक्ति ने पीड़ितों के परिवारों के लिए एक करोड़ रुपये के मुआवजे की मांग की। उन्होंने कहा, यह घटना प्रशासन की लापरवाही के कारण हुई। सरकार को पीड़ित परिवारों को एक करोड़ रुपये का मुआवजा देना चाहिए।

स्कूल की इमारत का हिस्सा ढहने से सात छात्रों की मौत

महिला प्रिंसिपल समेत 4 शिक्षक सस्पेंड

झालावाड़। राजस्थान के झालावाड़ जिले में शुक्रवार को सरकारी स्कूल की इमारत का एक हिस्सा ढहने से सात बच्चों की मौत हो गई और 28 अन्य घायल हो गए। इनमें से कुछ की हालत गंभीर है। पुलिस ने यह जानकारी दी। मनोहरस्थाना के प्रभारी नंद किशोर वर्मा ने पीटीआई-भाषा को बताया, अब तक सात बच्चों की मौत हो चुकी है। झालावाड़ जिला मुख्यालय से लगभग 80 किलोमीटर दूर पीपलोदी गांव के सरकारी स्कूल में बच्चे सुबह की प्रार्थना के लिए इकट्ठा हो रहे थे, तभी छटी और सातवीं कक्षा की छत ढह गयी। घटना के बाद मलबे का ढेर लग गया। घबराए हुए शिक्षकों, अभिभावकों व आसपास के अन्य लोगों ने बच्चों को मलबे से निकालना शुरू किया। पुलिस को सुबह करीब 7:45 बजे सूचना दी गई।

इस हादसे में जान गंवाने वाले पांच बच्चों की पहचान हो गई है। थाना प्रभारी के अनुसार, इनके नाम कुंदर, कान्हा, रैदास, अनुराधा और बादल भील हैं। घायलों को झालावाड़ अस्पताल और मनोहरस्थाना स्वास्थ्य केंद्र ले जाया गया। राष्ट्रपति द्रौपदी मुर्मू और प्रधानमंत्री नरेंद्र मोदी समेत कई नेताओं ने इस हादसे पर शोक व्यक्त किया। राष्ट्रपति मुर्मू ने सोशल मीडिया मंच 'एक्स' पर एक पोस्ट में कहा, राजस्थान का घायल छात्रों को सामुदायिक स्वास्थ्य केंद्र ले गए। एक अन्य स्थानीय निवासी ने दावा किया कि प्रशासनिक मदद पहुंचने से पहले ही स्थानीय लोगों ने फंसे बच्चों को निकालकर निजी वाहनों से स्वास्थ्य केंद्र पहुंचा दिया था। झालावाड़ के जिला कलेक्टर

पर गहरा शोक व्यक्त किया। मालदीव की दो दिवसीय यात्रा पर माले गए मोदी ने 'एक्स' पर एक पोस्ट में कहा, राजस्थान के झालावाड़ में एक स्कूल में हुई दुर्घटना अत्यंत दुःख है। दुःख की इस घड़ी में मेरी संवेदनाएं प्रभावित छात्रों और उनके परिवारों के साथ हैं। उन्होंने कहा, घायलों के शीघ्र स्वास्थ्य होने की कामना करता हूं। प्राधिकारी पीड़ितों को हरसंभव सहायता उपलब्ध करा रहे हैं। कोटा से सांसद और लोकसभा अध्यक्ष ओम बिरला ने कहा कि यह घटना दुःख है। उन्होंने घायल छात्रों के शीघ्र स्वास्थ्य होने की कामना की। गुस्साए स्थानीय निवासियों ने कहा कि उन्होंने स्कूल भवन की हालत के बारे में तहसीलदार और उपखंड अधिकारी सूचित किया था, लेकिन कोई कार्रवाई नहीं की गई।

स्थानीय निवासी बालकिशन ने कहा, यह प्रशासन की लापरवाही के कारण हुआ। उन्होंने बताया कि यह सड़क किनारे बैठे थे तभी उन्होंने तेज धमका सुना। उन्होंने कहा, जब मैंने पीछे मुड़कर देखा, तो इमारत का एक हिस्सा ढह गया था और बच्चे चीख रहे थे। मैं और वहाँ मौजूद अन्य लोग इमारत की ओर दौड़े और बच्चों को बचाने के लिए स्लैब और पत्थर हटाने लगे। उन्होंने कहा, वहाँ अफरा-तफरी मच गई। बच्चे रो रहे थे और हर कोई उन्हें बाहर निकालने की कोशिश कर रहा था। हममें से कई लोग घायल छात्रों को सामुदायिक स्वास्थ्य केंद्र ले गए। एक अन्य स्थानीय निवासी ने दावा किया कि प्रशासनिक मदद पहुंचने से पहले ही स्थानीय लोगों ने फंसे बच्चों को निकालकर निजी वाहनों से स्वास्थ्य केंद्र पहुंचा दिया था। झालावाड़ के जिला कलेक्टर

अजय सिंह के अनुसार, जिला प्रशासन ने हाल ही में शिक्षा विभाग को किसी भी जर्जर स्कूल भवन की जानकारी देने का निर्देश दिया था, लेकिन यह भवन सूची में शामिल नहीं था।

सिंह ने कहा, मैं इसकी जांच करवाऊंगा और जो भी दोषी पाया जाएगा, उसके खिलाफ कार्रवाई की जाएगी। जिला अस्पताल के बाहर एक व्यक्ति ने रोते हुए आरोप लगाया कि सरकारी मदद पहुंचने से पहले ही लोग बच्चों को इलाज के लिए अस्पताल ले जा चुके थे। घायल छात्रों में उनका बेटा भी शामिल है। जिला अस्पताल के एक डॉक्टर ने बताया कि नौ घायल आईसीयू में हैं और उनमें से दो का ऑपरेशन हो चुका है, जबकि दो अन्य का ऑपरेशन चल रहा है।

एक स्कूली छात्र ने बताया कि घटना के समय वह स्कूल के दूसरे कमरे में मौजूद थी। उसने कहा, हमें समझ नहीं आया कि क्या हुआ। हम कक्षा से बाहर निकले और देखा कि दूसरी कक्षा ढह गई है। एक अन्य छात्र ने कहा कि स्कूल की दीवारों में पौधे उग आए थे और दीवारों में सीन व रिसाव की दिक्रत थी। मौके पर मौजूद एक ग्रामीण दुलीचंद ने बताया कि पहले एक कमरा ढहा जिसके बाद बागल वाला कक्षा कक्ष भी ढह गया। उन्होंने कहा, स्कूल की इमारत 30-40 साल पुरानी लगती है। इसमें पांच कक्ष और एक कार्यालय था। एक हिस्सा ढहने के बाद, जिला प्रशासन ने बाकी हिस्सों को ढहा दिया है ताकि आगे कोई दुर्घटना न हो।

राजस्थान के राज्यपाल हरिभाऊ बागडे तथा मुख्यमंत्री भजनलाल शर्मा ने भी हादसे पर गहरा शोक व्यक्त किया है। मुख्यमंत्री शर्मा ने 'एक्स' पर लिखा,

झालावाड़ के पीपलोदी में विद्यालय की छत गिरने से हुआ दर्दनाक हादसा अत्यंत दुःख एवं हृदयविदारक है। घायल बच्चों का समुचित उपचार सुनिश्चित करने के लिए संबंधित अधिकारियों को निर्देश दिया गया है। उन्होंने लिखा, ईश्वर दिवंगत आत्माओं को अपने शीर्चणों में स्थान प्रदान करें तथा शोकानुभूति परिलेखों को यह अपार दुःख सहन करने की शक्ति दें। शिक्षा मंत्री मदन दिलावर ने कहा कि घटना की उच्च स्तरीय जांच करवाई जाएगी। उन्होंने विभाग के उच्च अधिकारियों को घटनास्थल पर तुरंत पहुंचने और बच्चों का उचित उपचार सुनिश्चित करने के निर्देश दिए। मंत्री ने कहा, झालावाड़ के पीपलोदी गांव में एक स्कूल की छत गिरने की एक बहुत ही दुर्भाग्यपूर्ण घटना हुई है। हम नजदीकी अस्पताल में सरकारी खर्च पर घायलों का इलाज करवाएंगे। उन्होंने कहा कि इस हादसे की उच्च स्तरीय जांच करवाई जाएगी।

पूर्व मुख्यमंत्री अशोक गहलोत ने हादसे पर शोक जताते हुए 'एक्स' पर लिखा, मनोहरस्थाना क्षेत्र में एक सरकारी स्कूल की इमारत गिरने से कई बच्चों एवं शिक्षकों के हताहत होने की सूचना मिल रही है। मैं ईश्वर से कम से कम जनहानि एवं घायलों को शीघ्र स्वास्थ्य लाभ देने की प्रार्थना करता हूं। विधानसभा अध्यक्ष वासुदेव देवगानी, नेता प्रतिपक्ष टीकाराम जूली, पूर्व मुख्यमंत्री वसुंधरा राजे, भाजपा के प्रदेश अध्यक्ष मदन राठौड़, प्रदेश के कांग्रेस अध्यक्ष गोविंद सिंह डोटसरा, भाजपा के पूर्व प्रदेश अध्यक्ष तृतीश पूनिया सहित अन्य नेताओं ने हादसे पर दुःख व्यक्त किया और घायल छात्रों के शीघ्र स्वास्थ्य होने की कामना की।

राष्ट्रपति मुर्मू ने छात्रों की मौत पर दुःख जताया

नयी दिल्ली/जयपुर। राष्ट्रपति द्रौपदी मुर्मू ने शुक्रवार को कहा कि राजस्थान में एक स्कूल की इमारत गिरने से कई छात्रों की मौत अत्यंत दुःख है। उन्होंने शोक संतप्त परिवारों के प्रति अपनी संवेदना व्यक्त की। पुलिस ने बताया कि राजस्थान के झालावाड़ जिले में शुक्रवार को एक सरकारी स्कूल की छत गिरने से छह बच्चों की मौत हो गई जबकि 29 बच्चे घायल हो गए। यह घटना जिले के मनोहर थाना ब्लॉक के पीपलोदी सरकारी स्कूल में उस समय हुई जब बच्चे सुबह की प्रार्थना के लिए इकट्ठा हो रहे थे। पुलिस को इस बारे में सुबह करीब 7:45 बजे सूचना दी गई।

राष्ट्रपति ने सोशल मीडिया मंच 'एक्स' पर एक पोस्ट में कहा, राजस्थान के झालावाड़ में एक विद्यालय की छत गिरने से कई विद्यार्थियों की मृत्यु और घायल होने का समाचार अत्यंत दुःख है। मेरी प्रार्थना है कि ईश्वर शोक संतप्त परिजनों को यह पीड़ा सहन करने की शक्ति प्रदान करें। उन्होंने कहा, मैं इस दुर्घटना में घायल हुए विद्यार्थियों के शीघ्र स्वास्थ्य होने की कामना करती हूं।



प्रधानमंत्री मोदी ने छात्रों की मौत पर दुःख जताया

नयी दिल्ली/जयपुर। प्रधानमंत्री नरेंद्र मोदी ने शुक्रवार को राजस्थान में स्कूल की इमारत गिरने की घटना में छात्रों की मौत पर दुःख जताया। राजस्थान के झालावाड़ जिले में शुक्रवार को सुबह एक सरकारी स्कूल की इमारत का एक हिस्सा ढह गया, जिससे चार बच्चों की मौत हो गयी और 17 अन्य घायल हो गए।

प्रधानमंत्री मोदी ने 'एक्स' पर एक पोस्ट में कहा, राजस्थान के झालावाड़ में एक स्कूल में हुई दुर्घटना अत्यंत दुःख है। दुःख की इस घड़ी में मेरी संवेदनाएं प्रभावित छात्रों और उनके परिवारों के साथ हैं। उन्होंने कहा, घायलों के शीघ्र स्वास्थ्य होने की कामना करता हूं। प्राधिकारी पीड़ितों को हरसंभव सहायता उपलब्ध करा रहे हैं।

फिर विमानों की आवाजों से गुंजायमान हो रहा है पश्चिम राजस्थान

दक्षिण भारत राष्ट्रमत
dakshinbharat.com

जैसलमेर। राजस्थान में सीमावर्ती जिलों में युद्धाभ्यास के कारण एक बार फिर आसमान भारतीय वायुसेना के लड़ाकू विमानों की आवाजों से गुंजायमान हो रहा है। सैन्य सूत्रों के अनुसार जैसलमेर, बाड़मेर और जोधपुर जिलों में भारतीय वायुसेना ने बुधवार से युद्धाभ्यास शुरू किया है। तीन दिनों के युद्धाभ्यास का आज आखिरी दिन है। इस युद्धाभ्यास में भारतीय वायुसेना के विभिन्न लड़ाकू विमान जोधपुर एवं बाड़मेर के उत्तरलाई वायुसैनिक हवाई अड्डों से उड़ान भरकर जैसलमेर की पोकरण फील्ड फायरिंग रेंज क्षेत्र में युद्धाभ्यास कर रहे हैं। भारतीय वायुसेना ने इस अभ्यास के लिए नोटम यानी नोटिस टू एयरसेन जारी कर दिया है, जिसके कारण जैसलमेर से जोधपुर के बीच के हवाई क्षेत्र में किसी भी यात्री या



निजी विमान को उड़ान भरने की अनुमति नहीं है। यह हालांकि अभ्यास पूरी तरह पूर्व निर्धारित और नियमित प्रक्रिया का हिस्सा है, लेकिन इसके समय और स्थान के कारण इसका अत्यधिक सामरिक महत्व है। जानकारों के अनुसार यह अभ्यास न केवल भारत की तैयारी का प्रदर्शन है, बल्कि पाकिस्तान को दिया गया एक सधा हुआ संदेश भी है। हाल के महीनों में पाकिस्तान की ओर से सीमा पर ड्रोन भेजने, जासूसी नेटवर्क सक्रिय करने और घुसपैठ की कोशिशों को देखते हुए यह अभ्यास बेहद सटीक समय पर किया जा रहा है। भारतीय वायुसेना ने एक बार फिर दिखा दिया है कि सीमा पर अगर कोई हलचल होती

है, तो जवाब देने में देरी नहीं होगी। साथ ही यह अभ्यास भारत की तकनीकी आत्मनिर्भरता की दिशा में भी एक मजबूत संकेत देता है। तेजस जैसे स्वदेशी लड़ाकू विमानों, स्वदेशी रडार सिस्टम और मिसाइल तकनीक के इस्तेमाल ने दिखा दिया है कि भारत अब केवल विदेशी उपकरणों पर निर्भर नहीं है। अब हमारे पास अपनी तकनीक है, अपनी ताकत है और अपना आत्मविश्वास है। गौरतलब है कि हाल ही में ऑपरेशन सिंदूर के तहत पाकिस्तान में आतंकवादियों ठिकानों पर भारत की ओर से किये गये हमले के और उसके बाद सैन्य कार्रवाई के दौरान भारतीय वायुसेना के विमानों की गड़गड़ाहट यहां सुनायी दी थी।

हादसे के बाद शिक्षामंत्री ने जर्जर स्कूलों की मरम्मत के लिए 200 करोड़ रुपए किए मंजूर

दक्षिण भारत राष्ट्रमत
dakshinbharat.com

भरतपुर। झालावाड़ में एक सरकारी स्कूल की छत गिरने से हुए दर्दनाक हादसे के बाद शिक्षा मंत्री ने तत्काल अपना भरतपुर दौरा रद्द कर झालावाड़ के लिए रवाना हो गए। शिक्षा मंत्री ने बताया कि राज्य सरकार ने प्रदेश के सभी जर्जर और असुरक्षित स्कूल भवनों की सूची तैयार करने के निर्देश दिए हैं। इन भवनों की मरम्मत व जीर्णोद्धार के लिए 200 करोड़ रुपये स्वीकृत किए गए हैं।

मदन दिलावर दो दिवसीय दौरे पर गुन्वार को भरतपुर पहुंचे थे, लेकिन जैसे ही उन्हें झालावाड़ के राजकीय उच्च प्राथमिक विद्यालय में छत गिरने की जानकारी मिली, उन्होंने सफ़िक हाउस में मीडिया से संक्षिप्त बातचीत की और दौरा रद्द कर दिया। इसके बाद वे तत्काल झालावाड़ रवाना हो गए। मंत्री ने कहा कि यह हादसा अत्यंत

पीड़ावाक्य है और इसकी उच्च स्तरीय जांच करवाई जाएगी। उन्होंने भरोसा दिलाया कि दोषियों के खिलाफ कड़ी कार्रवाई की जाएगी और भविष्य में इस तरह की घटनाओं की पुनरावृत्ति न हो, इसके लिए ठोस कदम उठाए जाएंगे।

उन्होंने कहा कि बच्चों की सुरक्षा सरकार की सर्वोच्च प्राथमिकता है और लापरवाही किसी भी स्तर में बर्दाश्त नहीं की जाएगी। मंत्री के इस निर्णय को जनता के बीच संवेदनशीलता और त्वरित प्रतिक्रिया के रूप में देखा जा रहा है। आमजन का मानना है कि सरकार ने हादसे को गंभीरता से लिया है और बच्चों की सुरक्षा को लेकर सख्त कदम उठाने की दिशा में तत्परता दिखाई है। झालावाड़ हादसे ने एक बार फिर से प्रदेश के स्कूल भवनों की बदहाल स्थिति पर सवाल खड़े कर दिए हैं। शिक्षा विभाग की ताजा कार्रवाई से उम्मीद की जा रही है कि अब स्कूलों में पढ़ने वाले लाखों बच्चों की जान की हिफाजत सुनिश्चित की जा सकेगी।

प्रदेश सरकार समुचित जलापूर्ति की दिशा में कृत संकल्पित होकर कर रही काम : पटेल

दक्षिण भारत राष्ट्रमत
dakshinbharat.com

जयपुर। संसदीयकार्य विधि एवं विधिक कार्य मंत्री जोगाराम पटेल ने शुक्रवार को जोधपुर में जलसंसाधन विभाग और जन स्वास्थ्य एवं अभियांत्रिकी विभाग के अधिकारियों के साथसुरपुर बांध का अवलोकन किया और अधिकारियों से जल भराव क्षमता और वर्तमान जल स्तरकी जानकारी ली। संसदीय कार्य मंत्री ने कहा कि मुख्यमंत्रीभजनलाल शर्मा के कुशल नेतृत्व में प्रदेश सरकार समुचित जलापूर्ति की दिशा मेंकृत संकल्पित होकर काम कर रही है। उन्होंने कहा कि वर्षों से लम्बित परियोजनाओं केकार्य तीव्र गति से धरातल पर उतर रहे हैं।

जल जीवन मिशन की समयावधि 2028 तक बढ़ाई गईपटेल ने कहा कि राम जल संचुलिक परियोजना, यमुना जल समझौता और देवास परियोजना जैसी विभिन्न परियोजनाओं काकार्य

पूर्ण होने पर पेयजल, कृषि एवं उद्योगों के लिए आवश्यक पानी उपलब्ध होगा। उन्होंने कहा किमुख्यमंत्री के अथक प्रयासों से केंद्र सरकार ने जल जीवन मिशन की समयावधि 2028 तक के लिएबढ़ाई है, जिससे जेजेएम की लंबित परियोजनाओं का कार्य पूर्ण होने पर हर घर तक नल से जल पहुंचेगा।

सुरपुर बांध पर्यटक स्थल के रूपमें होगा विकसितसंसदीय कार्य मंत्री नेअधिकारियों को बांध पर सड़क निर्माण, फेंसिंग औरलाइटिंग की व्यवस्था के लिए प्लान बनाने के लिए आवश्यक निर्देश दिए। उन्होंनेसुरपुर बांध क्षेत्र को जोधपुर के प्रमुख पर्यटन स्थल के रूप में विकसित करने केलिए आवश्यक कार्रवाई अवसंरचना के लिए एंकरेज तैयार करने के निर्देश दिए। उन्होंने कहा कि सुरपुर बांध पर जोधपुर विकास प्राधिकरण द्वारा विकसित सफारीपार्क एवं प्राकृतिक सौंदर्य पर्यटकों को आकर्षित करेगा, जिससे स्थानीय लोगों को रोजगार मिलेगा और उनका जीवन स्तर

बेहतर होगा। पटेल ने आरजीएलसी फेज तृतीयके अधीक्षण अभियंता से परियोजना की अद्यतन प्रगति की जानकारी ली। उन्होंने विभागीयअधिकारियों को जोधपुर की भावी पेयजल आवश्यकता को ध्यान में रखकर स्टोरेज क्षमताबढ़ाने के लिए उम्मेद सागर पर अलग से प्रोजेक्ट बनाने के निर्देश दिए।

संसदीय कार्य मंत्री ने जनस्वास्थ्य एवं अभियांत्रिकी विभाग की माणकलाव- दर्जजर- बनाइ 37 गांवों कीपेयजल परियोजना की अद्यतन प्रगति की समीक्षा की और संबंधित अधिकारियों को तयसमयावधि में कार्य पूर्ण करने के निर्देश दिए। उन्होंने कहा इस परियोजना के पूर्णहोने पर विधानसभा क्षेत्र लूणी के 13 गांवों में जलापूर्ति सुनिश्चितहोगी। इस दौरान जल संसाधन विभाग एवं जन स्वास्थ्य एवं अभियांत्रिकी विभाग के अभियंता सहितजनप्रतिनिधिगण और अधिकारीगण उपस्थित रहे।

सुविचार

अपने आप को पहचानें
और आपको अपने आप
में एक अद्वितीय शक्ति मिलेगी।

दक्षिण भारत राष्ट्रमत

मनोरंजन या नैतिक पतन ?

केंद्र सरकार ने अश्लीलता फैला रहे 20 से ज्यादा ऐप पर प्रतिबंध लगाकर सख्त संदेश दिया है। डिजिटल क्रांति के इस युग में सोशल मीडिया और ओटीटी प्लेटफॉर्म का बहुत विस्तार हुआ है। इन पर अश्लील और अभद्र सामग्री की बाढ़ार हो गई है। कौनसा दृश्य कब परिवार के सामने असहज कर दे, कुछ कहा नहीं जा सकता! अब तो परिवार के साथ बैठकर टीवी देखने का चलन लगभग खत्म हो गया है। ऐसी फिल्मों और धारावाहिकों का निर्माण भी नहीं होता, जो पूरे परिवार को स्वस्थ मनोरंजन उपलब्ध कराएं। उनमें द्विअर्थी संवादों की इतनी भरमार हो गई है कि छोटे बच्चे उन्हें दोहराते मिल जाएंगे। यह कोई गर्व करने का विषय नहीं है। कई धारावाहिक न कोई अच्छा संदेश देते हैं और न उनसे स्वस्थ मनोरंजन ही होता है। फिर भी उन्हें सालों-साल खींचा जाता है। मनोरंजन उद्योग को जवाबदेह बनाना होगा। अश्लीलता का सिलसिला अब आगे नहीं बढ़ना चाहिए। महिलाओं के अपमानजनक चित्रण को किसी भी रूप में बर्दाश्त नहीं करना चाहिए। सरकार का यह कदम सराहनीय और स्वागत योग्य है। इसके साथ ही ऐसी फिल्मों, धारावाहिकों और वेब सीरीजों का निर्माण करना होगा, जो देशभक्ति का संदेश दें, जिनसे समाज में सद्भाव पैदा हो, परिवार में प्रेम का वातावरण बने। भले ही फिल्म, वेब सीरीज आदि कम बनें, लेकिन अच्छी बनें। यूट्यूब पर अस्सी और नब्बे के दशक के कई धारावाहिक आज भी बहुत देखे जाते हैं। उनमें न कोई अश्लीलता मिलेगी, न कोई द्विअर्थी संवाद होगा। उन्हें परिवार के साथ बैठकर देखा जा सकता है। हर दशक में लोगों की पसंद में कुछ बदलाव आता है। क्या देशभक्ति के आदर्श और पारिवारिक मूल्यों को लेकर आज अच्छी सामग्री का निर्माण नहीं किया जा सकता?

बिल्कुल किया जा सकता है, लेकिन लोगों को उनका समर्थन करना होगा। प्रायः निर्माताओं की शिकायत रहती है कि अच्छी सामग्री को लोग ज्यादा पसंद नहीं करते। हमें इस धारणा को बदलना होगा। मनोरंजन सिर्फ इशालिए नहीं होता कि कोई व्यक्ति समय बिता सके। उसे अच्छा संदेश भी मिलना चाहिए। अगर किसी सामग्री को देखने के बाद व्यक्ति का नैतिक पतन हो, उसकी बोलचाल में अभद्र शब्द शामिल हो जाएं, वह कुंठित महसूस करे, वह अपराध करने में रुचि लेने लगे तो ऐसी सामग्री खतरनाक है। उस पर तुरंत प्रतिबंध लगाना चाहिए। यह सुनिश्चित करना चाहिए कि भविष्य में वैसी सामग्री दोबारा कहीं दिखाई न दे। अभिव्यक्ति की आज़ादी का यह मतलब बिल्कुल नहीं है कि अश्लीलता परोसने की छूट दे दी जाए। जो व्यक्ति ऐसी सामग्री का निर्माण करता है, जिससे हजारों-लाखों लोग प्रभावित हो सकते हैं, उसे बहुत सावधानी बरतनी चाहिए। प्रायः आपत्तिजनक दृश्यों के पक्ष में ऐसी दलील दी जाती है कि यह तो 'सीन की डिमांड' थी। सवाल है- ऐसी डिमांड पैदा ही क्यों की जाती है? क्या कोई विवश करता है? स्पष्ट है कि जानबूझकर ऐसे दृश्य डाले जाते हैं। उन्हें 'कला' कहकर प्रचारित किया जाता है। ऐसी सामग्री को मुफ्त में प्रचार करने के लिए एक और हथकंडा अपनाया जाता है। सबसे पहले सोशल मीडिया में यह जानकारी पेश की जाती है कि फलां फिल्म में ऐसा दृश्य है, जो किसी की भावनाओं को आहत कर सकता है। देखते ही देखते देशभर में उसकी चर्चा होने लगती है। कुछ लोग एफआईआर दर्ज करा देते हैं, टीवी चैनलों पर तीखी बहस होने लगती हैं। कुछ दिनों तक माहौल को गरमाया जाता है। एक दिन अचानक खबर आती है कि निर्माता वह दृश्य हटाने के लिए सहमत हो गए हैं। इसके बाद विरोध-प्रदर्शन रुक जाते हैं। सिनेमाघरों में भीड़ उमड़ने लगती है। अगर कोई निर्माता अभद्र, अश्लील और आपत्तिजनक दृश्य डालता है तो सबसे अच्छा उपाय है- उसकी फिल्म देखने ही न जाएं। जिसे एक बार करोड़ों रुपए का भारी घाटा हो जाएगा, वह अगली बार वैसी फिल्म नहीं बनाएगा।

ट्वीटर टॉक

झालावाड़ जिले के मनोहर थाना क्षेत्र में विद्यालय की छत गिरने की दुर्भाग्यपूर्ण घटना में हुई जनहानि अत्यंत पीड़ादायक है। इस हृदयविदारक घटना की गंभीरता को देखते हुए दो दिवसीय भरतपुर-डींग दौरा तत्काल प्रभाव से रद्द कर झालावाड़ के लिए प्रस्थान कर लिया है।

मदन दिलावर

कारगिल विजय के गौरवशाली दिवस से पूर्व, आज लोकसभा में माननीय सदस्यों द्वारा भारतीय सेना के शौर्य, पराक्रम और अद्वितीय बलिदान को विनम्र श्रद्धांजलि अर्पित की गई यह दिन उन वीर सपूतों के अदम्य साहस और राष्ट्रभक्ति की अमर गाथा का स्मरण कराता है।

ओम बिरला

झालावाड़ के पीपलोदी में विद्यालय की छत गिरने की दुखद घटना अत्यंत पीड़ादायक और हृदय को व्यथित करने वाली है। ईश्वर दिवंगत आत्माओं को शांति प्रदान करें और शोक संतप्त परिवारों को इस अपार दुख को सहन करने की शक्ति दें।

मदन राठौड़

प्रेरक प्रसंग

उदारता की मिसाल

महाराजा रणजीत सिंह केवल कुशल राजनीतिज्ञ ही नहीं थे, बल्कि वे सरलता और सहनशीलता के भी धनी थे। एक बार वे किसी सभा में बैठे थे कि अचानक कहीं से एक पत्थर आकर उन्हें लग गया। पता लगाने पर मालूम हुआ कि वह पत्थर एक बालक ने फेंका था। लड़के ने पत्थर बेल के वृक्ष के फल को निशाना बनाकर उत्पन्न फेंका था, किंतु वह फल को न छूकर महाराजा के शरीर पर लगा। महाराजा ने हुक्म दिया कि उस बच्चे को उनके सामने बुलाया जाए। सभा में मौजूद लोग आश्चर्य करने लगे कि महाराजा रुठ होकर उस बालक को कड़ी सजा देंगे। परन्तु आश्चर्य यह हुआ कि महाराजा ने अपने हाथ से सोने का बाजुबंद उतारकर उस बच्चे को भेंट कर दिया। भयभीत बालक के मुझाड़े सेहरे पर खुशी की लहर दौड़ गई। सभा के सदस्यों ने हैरत से कहा, 'महाराज, आपने यह क्या किया? इस लड़के को तो दंड मिलना चाहिए था।' महाराजा ने मुस्कुराते हुए उत्तर दिया, 'यदि बालक का फेंका हुआ पत्थर वृक्ष को लगाता, तो उसे फल मिलता। क्या रणजीत सिंह के शरीर पर लगने से कोई फल नहीं मिलना चाहिए?' महाराजा का यह उत्तर सुनकर सभा के सदस्य सन्न रह गए।

महत्त्वपूर्ण

Printed& Published by Devendra Sharma on behalf of owners M/s. New Media Company/6/4 , 1st floor, Cantonment station road, Bengaluru-51and printed at Dinasadur Printing Division, 116, Queens Road, Bengaluru-560052. **Editor-Shreekant Parashar.** (*Responsible for selection of news under PRB Act).Reproduction of any matter from this newspaper in whole or in part or any suchmanner without prior written permission from the publisher is strictly prohibited and punishable by law.RNI No. 58061/93. Regn.No.: RNP/KA/BGS/2050/2015-2017 posted at Bengaluru PZO Mysore Road Bengaluru-560 026

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वैवाहिक, वगैरह, टेंडर एवं सजावटी इत्यादि) पर कोई भी कार्यवाही, प्रतिबद्धता या धनराशि का व्यय करने से पूर्व इन विज्ञापनों के बारे में समस्त जानकारी वाह संघ्य प्राप्त कर लें। दक्षिण भारत राष्ट्रमत समूह उद्योगों की गुणवत्ता तथा सेवाओं के लिए विज्ञापनदाताओं द्वारा किए जा रहे किसी प्रकार के दावों के लिए जिम्मेदार नहीं है। अगर विज्ञापनदाता विज्ञापन में किया जा रहा वादा पूरा नहीं करता है तो दक्षिण भारत राष्ट्रमत समूह के संपादक, मुद्रण एवं प्रकाशक या मालिकाना को पाठक किसी भी रूप में उत्तरदाई नहीं बना सकता। — दक्षिण भारत राष्ट्रमत

सामयिक

भारत-ब्रिटेन व्यापार समझौता : एक क्रांतिकारी कदम

ललित गर्ग

मोबाइल : 9811051133

भारत और ब्रिटेन के बीच ऐतिहासिक मुक्त व्यापार समझौते (एफटीए) की अंतिम स्वीकृति ने न केवल वैश्विक व्यापार जगत में हलचल मचा दी है, बल्कि भारत के आर्थिक भविष्य को भी एक नई दिशा दी है। दोनों देशों के बीच आखिरकार फ्री ट्रेड एग्रीमेंट होने का फायदा दोनों देशों की अर्थव्यवस्थाओं को मिलेगा। पिछले कुछ वर्षों में जिस तरह से संरक्षणवाद बढ़ा है, उसमें ऐसे व्यापार समझौतों की भूमिका और भी अहम हो जाती है। इस समझौते से प्रधानमंत्री नरेन्द्र मोदी ने न केवल अमेरिका बल्कि अन्य देशों को भी भारत की मजबूत होती स्थिति का आइना दिखाया है, जो उनकी दूरगामी एवं कूटनीतिज्ञ राजनीति का द्योतक है। इस समझौते को मौजूदा दौर में दुनियाभर में जारी बहुरस्त्रीय तनाव, दबाव एवं दादागिरी की राजनीति के बीच एक बेहतर एवं सूझबूझभरी कूटनीतिक कामयाबी के तौर पर देखा जा सकता है। यह छिपा नहीं है कि अमेरिका के राष्ट्रपति ने शुल्क के मोर्चे पर एक बड़ा ब्रह्म एवं संकट खड़ा कर दिया था। लेकिन भारत ने इस ब्रह्म के बीच झुकने की बजाय नये रास्ते खोजे हैं। निश्चित ही यह व्यापक आर्थिक एवं व्यापार समझौता (सीडीटीए) महज एक कागजी करार नहीं, बल्कि 'विकसित भारत 2047' के स्वप्न को मूर्त रूप देने की ठोस रणनीति है। जहां एक ओर यह समझौता 99 प्रतिशत टैरिफ को समाप्त कर वस्त्र, चमड़ा, समुद्री उत्पाद, कृषि व रत्न-आभूषण जैसे श्रम-प्रधान क्षेत्रों को नई उड़ान देगा, वहीं दूसरी ओर छोटे उद्योगों, मछुआरों और किसानों के वैश्विक मंच पर पहचान दिलाएगा। भारत के ग्रामीण अंचलों से हड़दी, दान, अचार जैसे उत्पाद अब ब्रिटिश बाजारों में अपनी महक फैलाएंगे।

मोदी सरकार ने पिछले एक दशक में जिस प्रकार से गुणवत्ता, प्रतिस्पर्धा और पारदर्शिता पर जोर दिया, उसी का परिणाम है यह करार। इससे यह भी सिद्ध हुआ कि अब भारत केवल बाजार नहीं, बल्कि एक निर्णायक शक्ति बन चुका है, जो अपने हितों की रक्षा करते हुए विश्व से संवाद करता है। यह समझौता सिर्फ व्यापार तक सीमित नहीं है, यह सेवा क्षेत्र, शिक्षा, वित्तीय सेवाएं, निवेश, सामाजिक सुरक्षा, और दोहरे कराधान जैसे क्षेत्रों में भी भारतीयों के लिए नए दरवाजे खोलता है। खासकर ब्रिटेन में काम कर रहे भारतीय पेशेवरों के लिए यह राहत का संदेश है, जिन्हें सामाजिक सुरक्षा अंशदान से छूट मिल सकेगी। यह समझौता

इसलिये भी महत्वपूर्ण है कि अब तक अमेरिका की ओर से पैदा किये गये किसी दबाव के आगे भारत ने झुकना स्वीकार नहीं किया और उसने भारत-ब्रिटेन जैसे नये विकल्पों को खड़ा करने और पुराने को मजबूत करने की दिशा में कदम बढ़ाये हैं।

ब्रिटेन के साथ यह एफटीए एक उदाहरण है कि कैसे भारत न्यायसंगत और समावेशी व्यापार समझौते कर सकता है, जिसमें न तो अपने किसानों, न ही डेयरी क्षेत्र या छोटे उत्पादकों को नुकसान होता है। भारत ने संवेदनशील क्षेत्रों को समझौते से बाहर रखकर आत्मनिर्भरता और खाद्य सुरक्षा की अपनी नीति को बरकरार रखा है। वर्तमान में भारत का वैश्विक व्यापार लगभग 21 अरब डॉलर है, जो इस समझौते के बाद 2030 तक 120 अरब डॉलर तक पहुँचने की संभावना रखता है। यह न केवल विदेशी निवेश को आकर्षित करेगा, बल्कि भारत की मैनुफैक्चरिंग हिस्सेदारी को 17 प्रतिशत से 25 प्रतिशत तक बढ़ाने में सहायक होगा। इस करार के साथ, मोदी सरकार ने साबित कर दिया है कि जब नियोजित दृष्टिकोण, वैश्विक प्रतिष्ठा और साहसिक निर्णय साथ चलते हैं, तो भारत जैसे विकासशील देश भी वैश्विक मंच पर निर्णायक बन सकते हैं।

भारत और ब्रिटेन के बीच सीडीटीए के अस्तित्व में आने से एक नये आर्थिक युग का उदय हुआ है, जिससे रोजगार सहित अनेक उन्नत सम्कल्पना आस्ट्रेलिया, संयुक्त अरब अमीरात और कुछ अन्य देशों के साथ हुए मुक्त व्यापार समझौतों के अनुरूप ही है। यह मोदी सरकार की भारत को 2047 तक विकसित बनाने की संकल्पना से



जुड़ी रणनीति का एक हिस्सा है। मोदी सरकार ने भारत को तीसरी बड़ी अर्थ-व्यवस्था बनाने के अपने संकल्प में नये पर्यों को जोड़ते हुए भारतीय अर्थव्यवस्था में वैश्विक विश्वास को फिर से स्थापित करने तथा इसे भारतीय और विदेशी निवेशकों के लिए आकर्षक बनाने के लिए एक दृढ़ रणनीति अपनाई है। विकसित देशों के साथ एफटीए इस रणनीति के केंद्र में है। ऐसे समझौते व्यापार नीतियों से जुड़ी अनिश्चितताओं को दूर करके निवेशकों का विश्वास बढ़ाते हैं। पिछली यूपीए सरकार ने भारत के व्यापारिक दरवाजे प्रतिबद्धी देशों के लिए खोलकर भारतीय व्यवसायों को खतरे में डालने वाला रवैया अपनाया था, लेकिन अतीत की उन बड़ी भूलों को सुधारा जा रहा है, जो नये भारत-विकसित भारत का आधार है।

मोदी के 'मेड इन इंडिया' संकल्प की दृष्टि से यह डील बेहद अहम है। इससे करीब 99 प्रतिशत निर्यात यानी यहां से ब्रिटेन जाने वाली चीजों पर टैरिफ से राहत मिलेगी। इसी तरह ब्रिटेन से आनी वाली चीजें भारत में सरती मिल सकेंगी। जिससे आम लोगों को अधिक गुणवत्ता वाला सामान सस्ते में सुलभ होगा और जीवनस्तर में व्यापक सुधार होगा। डील से एक बड़ा फायदा होगा टेक्स्टाइल्स, लेदर और इलेक्ट्रॉनिक्स को। इनसे मैनुफैक्चरिंग को बढ़ावा मिलेगा। अभी ग्लोबल मैनुफैक्चरिंग में भारत की हिस्सेदारी केवल 2.8 प्रतिशत है, जबकि चीन की 28.8 प्रतिशत। इसी तरह, देश की जीडीपी में मैनुफैक्चरिंग का प्रतिशत 17 प्रतिशत है और सरकार इसे 25 प्रतिशत तक बढ़ाना चाहती है। इस तरह की डील से राष्ट्रीय और अंतरराष्ट्रीय, दोनों स्तर पर प्रदर्शन में सुधार होगा। कृषि सेक्टर को भी उन्नत

बनाने एवं अधिक उत्पाद की दृष्टि से व्यापक फायदा होगा। इसके लिए इस समय भारत की बातचीत अमेरिका से भी चल रही है। लेकिन यहां कृषि और डेयरी प्रॉडक्ट्स को लेकर रस्साकशी है। अमेरिका इन दोनों क्षेत्रों में खुली छूट चाहता है, जबकि अपने लोगों के हितों को देखते हुए भारत ऐसा नहीं कर सकता। ब्रिटेन के साथ मुक्त व्यापार होने से भारत के कृषि उद्योग को बढ़ावा मिलेगा।

क्रांतिकारी सुधारों, नवाचार, तकनीक, कारोबारी सुगमता और प्रधानमंत्री के वैश्विक व्यक्तित्व ने भारत को एक आर्थिक सूरज के रूप में उभारने में मदद की है, जहां विपुल संभावनाएं हैं। आज दुनिया भारत की ओर आशाभरी नजरों से देख रही है और भारत की अद्भुत विकासाग्राथा का हिस्सा बनना चाहती है। प्रमुख देशों द्वारा एक के बाद एक एफटीए इसी मान्यता की पुष्टि करते हैं। ब्रिटेन के साथ यह व्यापार समझौता बाजार पहुंच और प्रतिस्पर्धात्मक बढ़त दिलाएगा। प्रधानमंत्री मोदी के नेतृत्व में भारत के एफटीए वस्तुओं और सेवाओं से कहीं आगे तक सांस्कृतिक आदान-प्रदान एवं नागरिक हितों तक जाते हैं। आस्ट्रेलियाई एफटीए के साथ भारत ने दोहरे कराधान का मुद्दा सुलझाया, जो आईटी कंपनियों की परेशानी बढ़ा रहा था। ब्रिटेन के साथ समझौते का एक अहम बिंदु दोहरे अंशदान से जुड़ा है। यह ब्रिटेन में नियोजताओं, अस्थायी भारतीय कर्मियों को तीन वर्षों के लिए सामाजिक सुरक्षा अंशदान से छूट देता है। इससे भारतीय सेवा प्रदाताओं की प्रतिस्पर्धा बढ़ेगी। ब्रिटेन में रहने वाले भारतीयों को अब अनेक सुविधाएं मिलेंगी। साल 2014 के बाद से भारत ने मॉरिशस, यूएई, ऑस्ट्रेलिया और ईएफटीए के साथ की व्यापारिक समझौते किये हैं। ईएफटीए का अर्थ है यूरोपीय मुक्त व्यापार संघ। यह एक क्षेत्रीय व्यापार संगठन और मुक्त व्यापार क्षेत्र है जिसमें चार यूरोपीय देश शामिल हैं- आइसलैंड, लिक्टेनस्टीन, नॉर्वे और स्विट्जरलैंड। यूरोप से बातचीत जारी है, जिसे जल्द से जल्द अंजाम तक पहुंचाया जाना चाहिए। अर्थ-व्यवस्था के मोर्चे पर आने वाली चुनौतियों से निपटने में ऐसे समझौते सहायक होंगे। इस बीच, अगर भारत की अमेरिका के साथ अच्छी व्यापार डील होती है तो उससे भी विकसित भारत के संकल्प को पूरा करने की ओर कदम बढ़ेंगे। लेकिन ब्रिटेन से समझौता केवल व्यापार नहीं, भविष्य का निर्माण है। यह कृषि को समृद्धि, उद्योग को विस्तार, युवाओं को अवसर, और भारत को एक विकसित राष्ट्र बनने की ओर सशक्त करता है। निश्चित ही जहां बाजार बनते हैं अवसरों के, वहीं नीति बनती है भविष्य की नींव। भारत और ब्रिटेन के इस करार से विश्व सुनेगा अब भारत की गूंज!

नजरिया

देश के वीर सैनिकों के बलिदान की तुलना में हम कहां हैं?

डॉ. प्रितम भि. गेडाम
मोबाइल : 82374 17041

देश के वीर सैनिक देश का गौरव हैं, जो देश की रक्षा के लिए सदैव कर्तव्य पथ पर तैनात रहते हैं। चाहे कैसी भी आपदा या संकट हो, वे डरते नहीं हैं; चाहे थिलथिलाती धूप हो या खून जमा देने वाली ठंड, घने जंगल हो, ऊँचे पहाड़ हो या मानसूनी तूफान, देश का सैनिक अपनी भूमिका बखूबी निभाता है। कई स्थितियों में भूख-प्यासे रहकर, असुविधाओं से जूझकर, मौत को आगे देखकर भी वह जवान कभी पीछे नहीं हटते, बहादुर सैनिक अपने कर्तव्य और देश की रक्षा के लिए शहीद हो जाते हैं। देश के वीर सैनिकों के प्रति जो सम्मान, आदर और गर्व हमारे मन में है, क्या उसनी ही सम्मान देश के वीर सैनिकों के मन में हमारे लिए है? देश में हर दिन नए विवाद और नई समस्याएँ उत्पन्न होती नजर आती हैं। संगीन अपराधों का प्राण तो ऐसा तेजी से बढ़ रहा है कि, छोटे-छोटे बच्चे भी उनमें सक्रीय नजर आते हैं। रिश्तों को कलंकित करने वाली घटनाएँ तो अब रोजाना ही देखने-सुनने मिलती हैं। लोगों के लिए मर्यादा, पवित्रता, सत्यनिष्ठा, कर्तव्यपरायणता, विद्वान्नीयता, सहनशीलता, स्वाभिमान, आत्मसम्मान जैसे शब्दों का मोल खत्म होकर लालच, ब्रैथ, उग्रता, थोखाधड़ी, झूठ, दिखावा, भ्रष्टाचार, अश्लीलता, चापलूसी, जालसाजी, कथनी-करनी में अंतर और स्वार्थ आ गया है। हर कोई अपने स्वार्थ के लिए पर्यावरण, समाज और देश को अनावश्यक रूप से खोखला करने का प्रयास कर रहा है। देश में लोगों की ऐसी परिस्थिति को देखकर वीर जवान को क्या महसूस होता होगा? क्या कभी लोगों के मन में वीर जवानों की भांति जीने का ख्याल नहीं आता।

वर्ष 1999 के कारगिल युद्ध में पाकिस्तान पर भारत की विजय के उपलब्ध में कारगिल विजय दिवस हर साल 26 जुलाई को मनाया जाता है। यह दिवस उन भारतीय सैनिकों की बहादुरी और बलिदान का सम्मान करता है जिन्होंने पाकिस्तानी सेना द्वारा कब्जाए गए भारतीय क्षेत्र को पुनः प्राप्त करने के लिए लड़ाई लड़ी थी। कारगिल विजय दिवस युनैटीपूर्ण ऊँचाई वाली परिस्थितियों में लड़ने वाले जांबाज भारतीय सैनिकों के साहस, वीरता और बलिदान को दर्शाता है। यह दिवस भारत की अपनी संप्रभुता और अखंडता की रक्षा के दृढ़ संकल्प का प्रतीक है। कारगिल विजय दिवस राष्ट्रीय गौरव और



सभी के साथ साझा कर रहा हूँ, मैं महाविद्यालयीन शिक्षा प्राप्त करने के दौरान राष्ट्रीय कैडेट कॉर्स का भी छात्र रहा, तब हम छात्र सैन्य कैंप में जाकर बहुत कुछ सीखते थे, दिसंबर की ठंड में जंगल के उस एनसीसी कैंप में रात भर हर छात्र की जूट्टी 2 घंटे के लिए टेंट के बाहर सुरक्षा के तौर पर लगायी जाती थी, रात के 1 बजे या 3 बजे हो छात्र को नींद से जागकर, पूरी वर्दी पहनकर, तैयार होकर टेंट के बाहर हमें संत्री की जूट्टी करनी पड़ती थी। 25 किलोमीटर लगातार जंगल ट्रैकिंग करनी, अपने-अपने टेंट की जमीन को रोज गोबर से पोतना, विविध स्पर्धाओं में भाग लेना। सुबह 5 बजे उठकर, तैयार होकर रिपोर्टिंग करना, रोज बिना शिकायत के अपना पूरा काम खुद करना, तय समय पर नास्ता, दोपहर और रात का खाना खुले घास के मैदानों में बैठकर करना। दिनभर के काम से शरीर इतना थक जाता था कि लेटते ही गहरी नींद लग जाती थी, थोड़ीसी भी गलती पर सख्त सजा मिलती थी। देश के कोने-कोने से आने वाले छात्र अपनी विविध कला-कौशल का बेहतर प्रदर्शन करते थे। सामूहिक कार्य, सद्भावना, देशप्रेम, तत्परता, निष्ठा, लगन, मेहनत, समर्पण भाव का एक अनूठा संगम देखने मिलता था और उसका एक भाग बनकर गर्व होता था। वो दिन मुझे जीवन में बहुत कुछ सीखा गए, जीवन में नियम और अनुशासन बेहद जरूरी है।

समस्याओं की जड़ को समझने के बजाय लोग बाहरी आवरण को देखकर या झूठे दिखावे का शिकार होकर अपनी धारणाएं बनाकर समस्याओं को अधिक बढ़ा देते हैं। प्रत्येक के लिए गुणवत्तापूर्ण शिक्षा, उन्नत स्वास्थ्य सुविधाएँ और योग्यता के अनुसार रोजगार या व्यवसाय सेवा,

महत्त्वपूर्ण

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वैवाहिक, वगैरह, टेंडर एवं सजावटी इत्यादि) पर कोई भी कार्यवाही, प्रतिबद्धता या धनराशि का व्यय करने से पूर्व इन विज्ञापनों के बारे में समस्त जानकारी तथा सेवाओं के लिए विज्ञापनदाताओं द्वारा किए जा रहे किसी प्रकार के दावों के लिए जिम्मेदार नहीं है। अगर विज्ञापनदाता विज्ञापन में किया जा रहा वादा पूरा नहीं करता है तो दक्षिण भारत राष्ट्रमत समूह के संपादक, मुद्रण एवं प्रकाशक या मालिकाना को पाठक किसी भी रूप में उत्तरदाई नहीं बना सकता। — दक्षिण भारत राष्ट्रमत



एक दिन में एक लाख स्कूली बच्चों की नेत्र जांच कर 'मिशन दृष्टि 2025' ने रचा कीर्तिमान

दक्षिण भारत राष्ट्रमत
dakshinbharat.com

बेंगलूरु। तेरापंथ प्रोफेशनल फोरम (टीपीएफ) ने पूरे भारत में एक साथ 1 राष्ट्र, 1 दिन, 1 लाख छात्र, 101 स्थान के संकल्प के साथ मिशन दृष्टि 2025 के अंतर्गत मेगा नेत्र जांच शिविरों का आयोजन कर नेत्र स्वास्थ्य के क्षेत्र में एक अभूतपूर्व कीर्तिमान

स्थापित किया। यह अभियान देश के 100+ शहरों और सैकड़ों विद्यालयों में आयोजित हुआ, जिसके अंतर्गत 1,15,000 से अधिक बच्चों की आंखों की जांच की गई।

टीपीएफ के राष्ट्रीय अध्यक्ष हिम्मत मांडोट ने आचार्य श्री महाश्रमण जी के सान्निध्य में मिशन दृष्टि 2025 की सफलता पर प्रसन्नता व्यक्त करते हुए कहा कि यह राष्ट्रव्यापी नेत्र जांच अभियान

तेरापंथ समाज की सेवा भावना और सामाजिक जिम्मेदारी का उत्कृष्ट उदाहरण है। इस अवसर पर टीपीएफ के राष्ट्रीय उपाध्यक्ष नवीन चोरडिया और महामंत्री मनीष कोठारी भी उपस्थित थे। संयोजक गौतम दुगड के मार्गदर्शन में देशभर की शाखाओं को इस मिशन से जोड़ा गया और इसे एक सार्थक, संगठित और सफल जन-स्वास्थ्य अभियान के रूप में रूपांतरित किया गया।



ऑफिस दर्शन कार्यक्रम में महिला उद्यमियों ने जाने व्यवसाय के गुरु

दक्षिण भारत राष्ट्रमत
dakshinbharat.com

बेंगलूरु। जीतो जेबीएन स्वयं वी-प्रैन्सोरस द्वारा गुरुवार को आयोजित ऑफिस दर्शन कार्यक्रम में 30 से अधिक महिला उद्यमियों ने भाग लिया। लेडीज विंग साउथ की चेयरपर्सन बबीता

रयसोनी ने कहा कि यह मंच हमें सिर्फ व्यापार नहीं सिखाता, यह विश्वास, प्रेरणा और सामूहिक उन्नति की नींव है।

मुख्य सचिव निधि पालेरचा ने कहा, जेबीएन मंच की हर महिला को आगे बढ़ाने की प्रतिबद्धता है। लीड राजूल जैन ने कहा, व्यापारिक रिश्तों से परे, हम यहाँ दोस्ती और विश्वास के

धागे बुनते हैं। सचिव सलोनी नेतानी जैन ने कहा, यह सिर्फ एक ऑफिस दर्शन नहीं था, यह एक-दूसरे के सपनों को साक्षात् कर देता है। जीवन में हमें आत्मकल्याण के लिए तपस्या का रंग लगाना चाहिए। जैन रामायण के माध्यम से संतंत्री ने मां अंजना व वीर हनुमान की कथा सुनाई। उन्होंने कहा कि धर्म क्रिया करने वाला अगर अहंकार करता है तो वह धर्मी नहीं है और पाप करने वाला



ब्यावर संघ युवा शाखा ने मेडिकल उपकरण हेतु किया अर्थ सहयोग

दक्षिण भारत राष्ट्रमत
dakshinbharat.com

बेंगलूरु। स्थानीय ब्यावर संघ युवा शाखा द्वारा मरुधर केशरी जैन युवा मंडल, फ्रेजर टाऊन को

मेडिकल उपकरण के लिए सहयोग राशि भेंट की गई। युवा अध्यक्ष ललित डाकलिया ने बताया कि विभिन्न सहयोगियों के सहयोग से 95 हजार रुपये की राशि का बैंक भेंट किया। संस्था की ओर से आशीष भन्साली, जीतू रांका आदि सदस्यों

ने बैंक प्राप्त किया। इस अवसर पर पदमचंद बोहरा, बहादुर कांकरिया, युवा अध्यक्ष ललित डाकलिया, महामंत्री कुलदीप छाजेड, कोषाध्यक्ष नमित कोठारी, सहमंत्री नरेश बोहरा, सह कोषाध्यक्ष भरत कोठारी के साथ कार्यकारिणी सदस्य उपस्थित थे।

धर्म का प्रारंभ दान से ही होता है: आचार्यश्री प्रभाकरसूरी

दक्षिण भारत राष्ट्रमत
dakshinbharat.com

बेंगलूरु। शहर के महालक्ष्मी लेआउट स्थित चिंतामणि पार्श्वनाथ जैन मंदिर में चातुर्मासार्थ विराजित आचार्यश्री प्रभाकरसूरीधरजी व साध्वीश्री तत्त्वत्रयाश्रीजी की निशा में अपने प्रवचन में आचार्यश्री ने शुक्रवार को सकल संघ को बेसते महीने का सिद्धि सिद्धि दायक महामंगलिक श्रवण करवाया। मंगलिक के पश्चात आचार्यश्री ने कहा कि आहार संज्ञा की आसक्ति को तोड़ने के लिए तप धर्म है। भय संज्ञा की आसक्ति को तोड़ने के लिए भाव धर्म, शरीर संज्ञा की आसक्ति को खत्म करने के लिए शील धर्म व परिग्रह की संज्ञा को खत्म करने के लिए दान धर्म बताया गया है। दान, धर्म का उद्देश्य ही आत्मा को परिग्रह की आसक्ति से मुक्त करना है। दान के साथ धन की आसक्ति से मुक्ति नहीं होती तो वह वास्तविक दान नहीं कहलाएगा। उन्होंने कहा कि यश, कीर्ति व नाम की लालसा से किया गया दान वास्तविक दान नहीं है। ऐसे दान से भय मुक्ति नहीं हो सकती। धन की आसक्ति को तोड़ने सुपात्र में दिया दान ही मोक्ष का साधन बनता है। धर्म का प्रारंभ दान से ही होता है। दान से अधिक कठिन शील धर्म का पालन करना



है। यहां इंद्रियों की सुखों की आसक्ति को तोड़ना है। इसी प्रकार शील में तप धर्म कठिन है। तप का सीधा प्रभाव शरीर पर पड़ता है। तप से भाव धर्म कठिन है। भाव का संबंध मन से है। जो व्यक्ति आसपास विद्यमान आसक्तियों को नहीं छोड़ सकता वह कठिन तप नहीं कर सकेगा। आचार्य श्री ने बताया कि भगवान ने दान, शील, तप और भाव चार प्रकार का धर्म बताया है।

उसमें भी भाव का महत्व सबसे अधिक है। जिस प्रकार खाने में सभी मसालों में से नमक का महत्व ऊपर है, उसी तरह दान, शील, तप का महत्व भी तभी है, अगर उसमें भाव जुड़े हुए हो। हमें दान, शील का पालन, तपस्या और परमालमा की पूजा उच्च भावना से करनी चाहिए। तभी हम सच्चे श्रावक कहलाने के अधिकारी बनेंगे। सभी में मुनिश्री महापद्मविजयजी, पद्मविजयजी, तत्त्वत्रयाश्रीजी, गोयमरत्नाश्रीजी व परमप्रज्ञाश्रीजी उपस्थित थे।

धर्म की रक्षा करने वाले की रक्षा करता है धर्म : मुनिश्री आर्यशेखरविजय

दक्षिण भारत राष्ट्रमत
dakshinbharat.com

बेंगलूरु। शहर के चिकपेट स्थित आदिनाथ जैन संघ में चातुर्मासार्थ विराजित मुनिश्री आर्यशेखरविजयजी ने कहा कि प्रत्येक समय हमने जो भी कार्य किया है उसका फल अवश्य मिलने वाला ही है। फर्क बस इतना है आलसी व्यक्ति पुण्य के उदय की प्रतीक्षा करता है और पुण्य बंध की उपेक्षा करता है। जबकि समझदार व्यक्ति आपत को भी अवसर में बदल देता है। जीवन में हमें आत्मकल्याण के लिए तपस्या का रंग लगाना चाहिए। जैन रामायण के माध्यम से संतंत्री ने मां अंजना व वीर हनुमान की कथा सुनाई। उन्होंने कहा कि धर्म क्रिया करने वाला अगर अहंकार करता है तो वह धर्मी नहीं है और पाप करने वाला



अगर पश्चाताप करता है तो कभी पापी नहीं है। संतंत्री ने कहा कि इन्सान जब छोटा होता है तो जल्दी बड़ा होने की इच्छा रखता है और जब बड़ा हो जाता है तब बचपन को याद करके रोता है। आज की बड़ी समस्या है इसान पहले पैसा कमाने के चक्कर में शरीर को बिगाड़ता है बाद में बिगड़े शरीर को ठीक करने में पैसा खर्च करता है। उन्होंने कहा कि जो धर्म की रक्षा करता है, धर्म उनकी रक्षा करता है। हम धर्म से जुड़े रहेंगे तो सुखी रहेंगे।

इन्द्रियों को विषय आसक्ति से विमुख करें : साध्वी हर्षपूर्णाश्री

बेंगलूरु। शहर के जिन कुशल सूरी जैन दादावाड़ी ट्रस्ट बसवनगुडी के तत्वावधान में साध्वी हर्षपूर्णाश्रीजी ने अपने प्रवचन में कहा कि सहज स्वभाव के आनंद में मग्न तथा जगत के स्वरूप का यथार्थ दृष्टा आत्मा को अन्य पदार्थों का कर्ता भाव नहीं रहता, मात्र साक्षी भाव रहता है। पर ब्रह्म अर्थात् परमात्मा स्वरूप में लीन आत्मा को पुद्गल की बातें भी नीरस लगती है तो उसे स्वर्ण का अभियान और भोग में आदर नहीं होगा। विषयों की और आकृष्ट बनती इन्द्रियों को उनसे विमुख कर तथा अपने मन को स्थिर कर चैतन्य मात्र में विश्राम प्राप्त आत्ममग्न कहलाता है। जिसे ज्ञान स्वरूप अमृत सागर ऐसे परब्रह्म



अर्थात् परमात्मा ने लीनता होती है उसे अन्य विषयों में हो रही प्रवृत्ति जहर के समान अनिष्ट लगती है। जिस प्रकार कृष्ण पक्ष की समाप्ति पर शुक्ल पक्ष का उदय होता है तब चंद्रमा की कलाएं प्रकाशित होती हैं, उसी प्रकार आत्मा का कृष्ण पक्ष अर्थात् अज्ञान, माया आदि का नाश होने पर पूर्ण आनंद की कलाएं प्रकट होती हैं।



जीतो नॉर्थ चैप्टर ने विद्यार्थियों के जीवन में रौपे 'उद्यमिता' के बीज

'डेयर टू ड्रीम' कार्यक्रम में शामिल हुए अनेक विद्यार्थी

दक्षिण भारत राष्ट्रमत
dakshinbharat.com

बेंगलूरु। जीतो नॉर्थ चैप्टर, लेडीज विंग और यूथ विंग के संयुक्त तत्वावधान में राजाजीनगर कार्यालय में टाई रंग एंटरप्रेन्योर्स एवं टाई बेंगलूरु के सहयोग से 'डेयर टू ड्रीम' कार्यक्रम का आयोजन किया जिसमें कम उम्र में विद्यार्थियों को उद्यमिता, नेतृत्व व नवाचार की दिशा में प्रेरित किया गया। इस कार्यक्रम का मुख्य उद्देश्य विद्यार्थियों को स्टार्ट एंटरप्रेन्योर बनने की दिशा में प्रेरित करना रहा। जीतो नॉर्थ चैप्टर के अध्यक्ष विमल

कटारिया ने अपने संबोधन में अभिभावकों से आग्रह किया कि वे बच्चों के मूल्यों और शक्तियों को पहचानें। उन्होंने कहा कि सीखने की दिशा में पहला कदम है प्रश्न पूछना, जानना और विश्वास करना। असफलता ही सफलता की ओर पहला चरण है। महामंत्री विजय सिधवी ने शुभकामनाएं दी।

कार्यक्रम में जीतो इनोवेशन टेक्नालॉजी इन्टरप्रियोरन एवं टाई बेंगलूरु के संयोजक प्रतेश जैन ने कहा कि विद्यार्थियों को विद्यालयी जीवन से ही उद्यमिता के कौशल सीखने चाहिए और सबसे पहले उन्हें माता-पिता के पैसे और समय का मूल्य समझना चाहिए। उन्होंने

वर्तमान व्यवसायिक परिदृश्य में कुत्रिम बुद्धिमत्ता की महत्ता पर भी प्रकाश डाला। जीतो इन्क्यूबेशन इनोवेशन फाउंडेशन के संयोजक पंकज बलार ने फाउंडेशन की भूमिका पर प्रकाश डाला और बताया कि कोई विद्यार्थी यदि स्टार्ट अप के प्रोजेक्ट के साथ आगे आता है तो फाउंडेशन उसे हर संभव सहयोग करेगा। टाई की प्रतिनिधि लक्ष्मी ने विभिन्न कोर्सों के बारे में जानकारी दी। इस मौके पर लेडीज विंग की चेयरपर्सन लक्ष्मी बाफना, महासचिव रक्षा छाजेड, यूथ विंग के चेयरमैन अनीश भोजानी, महासचिव आशीष तपरावत आदि अनेक पदाधिकारी उपस्थित थे।



जिनशासन के एक वीर सैनानी थे आचार्यश्री आनंदऋषि : साध्वीश्री इन्दुप्रभा

दक्षिण भारत राष्ट्रमत
dakshinbharat.com

बेंगलूरु। स्थानीय श्वेताम्बर स्थानकवासी जैन श्रावक संघ, अलसूर के तत्वावधान में महावीर भवन में आयोजित आचार्यश्री आनंदऋषिजी की जयंती के मौके पर आयोजित गुणानुवाद सभा को संबोधित करते हुए साध्वी इंदुप्रभा जी ने कहा कि आचार्य आनंद ऋषि जी जिन शासन के एक वीर सैनानी थे, जिन्होंने बाल्यकाल में संयम स्वीकार कर जैन आगम और अनेक

दर्शनों का गहन अध्ययन और शोध कर हमें ज्ञान का अमृत दिया। उन्होंने कहा कि प्रभु की वाणी हम में जोश और उत्साह भरती है। प्रत्येक आत्मा में परमालमा बनने की क्षमता और शक्ति होती है। मात्र कर्मों की दीवार ही हमें सिद्ध बनने से रोकती है।

प्रवचन के प्रारंभ में साध्वी श्री वृद्धिप्रभा जी ने कहा कि अनंत ज्ञान, दर्शन, सुख और बल की धनी हमारी आत्मा है। प्रभु की वाणी से साक्षात्कार कर सोए हुए शौर्य को जगाना है। हम स्वयं को हीन नहीं माने। स्वयं को हीन मानना स्वयं का

अपमान है। हम पुरुषार्थ करें और कर्म आवरण को हटाएं। निराशा और नकारात्मक सोच ही हमारी बाधक है। प्रभु का शासन पाकर निराशा में जीना गलत है। प्रवचन सभा में तमिलनाडु जयमल जैन श्रावक संघ के अध्यक्ष पारसमल गादिया भी उपस्थित थे। अलसूर संघ के मंत्री अभय कुमार बाडिया ने सभा का संचालन करते हुए आचार्य आनंद ऋषि जी के जीवन का गुणानुवाद किया। अध्यक्ष धनराज राज बोहरा ने तपस्वियों का सम्मान किया। साध्वी श्री शशिप्रभा जी ने मंगलपाठ दिया।



साधु साध्वियों की विहार सुरक्षा व वैयावच्च सेवा पर हुई चर्चा

दक्षिण भारत राष्ट्रमत
dakshinbharat.com

बेंगलूरु। जीतो बेंगलूरु के संस्थापक तेजराज गुलेच्छा के नेतृत्व में साधु साध्वियों की विहार सुरक्षा व वैयावच्च बाने हेतु समाज के विभिन्न स्वयंसेवकों की बैठक उनके

निवास पर आयोजित हुई जिसमें तेजराज गुलेच्छा ने साधु साध्वियों के विहार, सुरक्षा व वैयावच्च व्यवस्था पर अपने विचार व्यक्त करते हुए विहार धाम के निर्माण सहित अन्य कार्यक्रमों की रूप रेखा प्रस्तुत की। उपस्थित सदस्यों ने विहार सुरक्षा, विहार धाम निर्माण व क्षेत्रानुसार सर्वे के बारे में अपने अपने विचार व्यक्त

किए। इस बैठक में कैलाश संखलेचा सुनील लोढ़ा, चम्पालाल दांतेवाडिया, अरविंद ओरस्ताल, भागचंद गांधीमुथा, लालचंद कबदी, हितेश तुलेच्छा वारा, नरेंद्र सिधवी, किरण गादिया, पंकज बाफना, विकास खटोड़, नीलेश मेहता, प्रकाश बोहरा, राकेश दलाल, महावीर कोठारी आदि सदस्य उपस्थित थे।

जीवन का सत्य है कि जहां अपेक्षा, वहां क्रोध : साध्वी मयूरयशश्री

बेंगलूरु/दक्षिण भारत। शहर के सुमतिनाथ जैन संघ मागड़ी रोड के तत्वावधान में चातुर्मास विराजित साध्वी मयूरयशश्रीजी ने धर्मरत्न प्रकरण का वाचन करते हुए श्रावक के 21 गुणों के अंतर्गत क्रोध त्याग के बारे में बताते हुए कहा कि व्यक्ति की अपेक्षा दूटे तो उसे क्रोध आता है, सामने वाला अपनी बात नहीं माने तो क्रोध आता है। जहां अपेक्षा ज्यादा वहां



हो भी जाए तो भी दुनिया का प्रेम उस व्यक्ति को नहीं मिलता है। अगर हमें क्रोध दूर करना है तो

अपेक्षा कम करनी होगी। अपेक्षा बढ़े तो क्रोध भी बढ़ता है। 'मेरा सो सच्चा नहीं, पर जो सच्चा सो मेरा' यह नीति अपनानी चाहिए। शांतसुधारस ग्रंथ का वर्णन करते हुए साध्वी चैतन्ययशश्री जी ने अशरण भावना की बात करते हुए कहा कि संपत्ति से वस्तु मिल सकती है पर सुख नहीं, आंख का चश्मा मिल सकता है पर आंख नहीं।